

భారత్ లో 100 మంది ఉద్యోగులను తొలగించిన ఒరాకిల్

టెక్ కంపెనీల్లో ఉద్యోగాల కోతలు కొనసాగుతున్నాయి. ఈ విధాది ఇప్పటికే మైక్రోసాఫ్ట్, అమెజాన్, మెటా సహా పలు కంపెనీలు పెద్ద ఎత్తున లేఅఫ్టులు ప్రకటించాయి. ఇందులో భాగంగా ఒరాకిల్ కూడా భారత్ లో ఉద్యోగులను తొలగించింది. పునర్నిర్మాణంలో భాగంగా కంపెనీ భారత్ లోని 100 మందికి పైగా ఉద్యోగులకు లేఅఫ్టుకు సంబంధించి లేఖలు

ధర్మమంత్రి

జాతీయ తెలుగు దినపత్రిక

TELTEL/2012/47103

వారంలో మూడు రోజులు ఆఫీసుకు రావాల్సిందే..

వర్క్ ఫ్రమ్ హోమ్ కు స్వస్తి పలుకుతూ ఐటీ కంపెనీలు ఉద్యోగులను కార్యాలయాలకు రప్పించే పనిలో వద్దాయి. తాజాగా అందులో టెక్ దిగ్గజ సంస్థ మైక్రోసాఫ్ట్ కూడా చేరింది. ఉద్యోగులు వచ్చే ఏడాది నుంచి వారంలో కనీసం మూడు రోజులైనా ఆఫీసుకి రావాల్సిందేనని తేల్చి చెప్పింది. ఈ మేరకు బ్లాగ్ లో ఓ పోస్టు పెట్టింది. ఈ విధానాన్ని మూడు దశల్లో అమలుచేయనున్నట్లు మైక్రోసాఫ్ట్ చీఫ్ పీపుల్ ఆఫీసర్ అమీ కోల్ మాన్ బ్లాగ్ లో పేర్కొన్నారు.

ఆ భూములు తెలంగాణ ప్రభుత్వానికి బదలాయించాలి



ద్వీ

తెలంగాణ ముఖ్యమంత్రి రేవంత్ రెడ్డి ద్వీ పర్యటన కొనసాగు తోంది. ఇందులో భాగంగా రక్షణ శాఖ మంత్రి రాజ్ నాథ్ సింగ్ తో ఆయన భేటీ అయ్యారు. గాంధీ సరోవర్ ప్రాజెక్టు కోసం 98.20 ఎకరాల రక్షణశాఖ భూములు తెలంగాణ ప్రభుత్వానికి బదలాయించాలని కోరారు. మూసీ, ఈసీ నదుల సంగమం సమీపంలో 'గాంధీ సర్కిల్ ఆఫ్ యూనిటీ' నిర్మాణాన్ని చేపట్టనున్నట్లు తెలిపారు. జాతీయ సమైక్యత, గాంధేయ విలువలకు సంకేతంగా గాంధీ

- రాజ్ నాథ్ సింగ్ కు రేవంత్ వినతి
- గాంధీ సరోవర్ ప్రాజెక్టు కోసం 98.20 ఎకరాల రక్షణశాఖ భూములు తెలంగాణ ప్రభుత్వానికి బదలాయించాలి
- మూసీ, ఈసీ నదుల సంగమం సమీపంలో 'గాంధీ సర్కిల్ ఆఫ్ యూనిటీ' నిర్మాణాన్ని
- జాతీయ సమైక్యత, గాంధేయ విలువలకు సంకేతంగా గాంధీ సరోవర్ ప్రాజెక్టు నిలుస్తుంది
- గాంధీ సిద్ధాంతాలను ప్రచారం చేసే నాటివ్ హబ్, ధ్యాన గ్రామం నిర్మిస్తాం

సరోవర్ ప్రాజెక్టు నిలుస్తుందని పేర్కొన్నారు. గాంధీ సిద్ధాంతాలను ప్రచారం చేసే నాటివ్ హబ్, ధ్యాన గ్రామం నిర్మిస్తామన్నారు. చేనేత ప్రచార కేంద్రం, ప్రజా వినోద స్థలాలు, ఘాట్లు, శాంతి విగ్రహం, మ్యూజియం ఏర్పాటు చేస్తామని రాజ్ నాథ్ సింగ్ కు తెలిపారు. **చాకలి ఐలమ్మకు రేవంత్ నివాళి** అణచివేత, దమనకాండపై చాకలి ఐలమ్మ ధిక్కార పతాకాన్ని ఎగురవేశారని ముఖ్యమంత్రి రేవంత్ రెడ్డి అన్నారు. తెలంగాణ సాయుధ పోరాట యోధురాలు చాకలి ఐలమ్మ - మిగతా3లో

మన రాజ్యాంగం చూసి గర్విస్తున్నాం

- పొరుగు దేశాల్లో పరిస్థితి చూడండి
- కొన్ని నెలల క్రితం బంగ్లాదేశ్ లోనూ ఇదే పరిస్థితి
- ప్రధాని పదవికి రాజీనామా చేసిన షేక్ హసీనా..
- దేశాన్ని వీడి భారత్ లో తలదాచుకుంటున్నారు.
- ఓ కేసు విచారణ సమయంలో భారత సర్వోన్నత న్యాయస్థానం కీలక వ్యాఖ్యలు

మరో మూడు రోజులు వానలే వానలు

- హైదరాబాద్ లో పలు చోట్ల భారీ వర్షం
- తెలంగాణలో రాబోయే నాలుగు రోజుల పాటు ఉరుములతో కూడిన వర్షాలు పడే అవకాశం
- హైదరాబాద్ లో క్యూములోనింబస్ మేఘాలు ఏర్పడి కొన్ని చోట్ల కుండపోత వర్షం
- సెప్టెంబర్ లో ఉష్ణోగ్రతలు అధికంగా నమోదు కావడంతో పాటు.. వర్షపాతం కూడా ఎక్కువగా నమోదయ్యే అవకాశాలు

హైదరాబాద్

ఉపరితల ఆవరణ ప్రభావంతో ఆంధ్రప్రదేశ్ లో మూడు రోజులు పిడుగులతో కూడిన మోస్తరు నుంచి భారీ వర్షాలు కురిసే అవకాశం ఉన్నట్లు ఏపీ విపత్తు నిర్వహణ సంస్థ హెచ్చరికలు జారీ చేసింది. దీని ప్రభావంతో ఈ రోజు అల్లూరి, ఏలూరు, ఎన్టీఆర్, గుంటూరు, బాపట్ల, వల్తూరు జిల్లాల్లో పలుచోట్ల మోస్తరు నుంచి భారీ వర్షాలు కురవనున్నాయి. మిగతా జిల్లాల్లో కొన్నిచోట్ల తేలికపాటి నుంచి మోస్తరు వర్షాలు కురిసే అవకాశం ఉంది. ఎల్బుండి నుంచి మత్స్యకారులు వేటకు వెళ్ళారని - మిగతా3లో



జేఈఈ అడ్వాన్స్ లో లేకుండానే.. ఐఐటీలో అడ్మిషన్!

- ప్రతి విద్యార్థి ఐఐటీలో అడ్మిషన్ పొందడం కోసం ప్రయత్నాలు
- జేఈఈ మెయిన్స్, అడ్వాన్స్ లో లేకుండానే ఐదుగురికి విద్యార్థులకు కాన్వర్సర్ ఐఐటీలో ప్రవేశం లభించినట్లు ఇండియా టుడే వెల్లడి
- ఎంపికైన విద్యార్థులలో ఇద్దరు ఇంటర్మీడియట్ ఇన్స్టిట్యూట్స్ ఒలింపియాడ్ శిక్షణ శిబిరంకు చెందినవారు.



దేశవ్యాప్తంగా 'ఎన్ఐఆర్'కు సన్నాహాలు.. ఈసీ కీలక భేటీ

- ఓటరు జాబితా ప్రత్యేక సమగ్ర సవరణ తీవ్ర దుమారం రేపిన సంగతి తెలిసిందే
- ఈక్రమంలో దీన్ని దేశవ్యాప్తంగా చేపట్టేందుకు ఎన్నికల సంఘం సిద్ధమయ్యింది
- బీహార్ తర్వాత దేశవ్యాప్తంగా ఎన్ఐఆర్ నిర్వహించను ఈసీ ఇప్పటికే పేర్కొన్న సంగతి తెలిసిందే

దోచుకున్న సొమ్మునంతా కక్కిస్తాం... పేదలకు అందిస్తాం

- పక్క రాష్ట్రంలో మాజీ మంత్రులు ఎంపీ, ఎమ్మెల్యేలు అరెస్ట్ అవుతున్నారు
- రాజకీయ కక్ష సాధింపు చర్యలకు తాము పాల్పడం
- చట్ట ప్రకారమే అన్ని జరుగుతాయి
- గత ప్రభుత్వం రాష్ట్రాన్ని పూర్తిగా ఖానీ చేస్తుంది



సత్కాండ

కాశీశ్వరం ప్రాజెక్టు, ఈ-కారు రేస్, ధరణిలో దోచుకున్న సొమ్మునంతా కక్కిస్తాం... పేదలకు అందిస్తామని మంత్రి కోమటిరెడ్డి వెంకట్ రెడ్డి ధీమా వ్యక్తం చేశారు. ఈ మేరకు ఆయన బుధవారం మీడియాతో మాట్లాడారు.. పక్క రాష్ట్రంలో మాజీ మంత్రులు ఎంపీ, ఎమ్మెల్యేలు అరెస్ట్ అవుతున్నారని తెలిపారు. ఇక్కడ అరెస్టులు - మిగతా3లో

పోటీ పరీక్షల విషయంలో గత ప్రభుత్వ వైఖరినే కాంగ్రెస్ కొనసాగిస్తోంది

- రాష్ట్ర ప్రభుత్వం వైఖరి లక్షలాది మంది విద్యార్థుల పాలిట శాపంగా మారింది
- టీజీపీఎస్సీ వ్యవస్థలో ఉన్న లోపాలు బయటకు వచ్చాయి
- నోటిఫికేషన్ విడుదల నుంచి ప్రశ్నాపత్రాల మూల్యాంకనం వరకు టీజీపీఎస్సీ చాలా లోపాలతో కూడిన విధానాలను అవలంబించింది
- తెలంగాణ భాజపా అధ్యక్షుడు రామచంద్రరావు



హైదరాబాద్

గ్రూప్ - 1 పరీక్ష పత్రాలు రీవాల్యూయేషన్ చేయాలని హైకోర్టు తీర్పు ఇవ్వడం ప్రభుత్వానికి చెంపపెట్టులాంటిదని తెలంగాణ భాజపా అధ్యక్షుడు రామచంద్రరావు అన్నారు. రాష్ట్ర ప్రభుత్వం వైఖరి

లక్షలాది మంది విద్యార్థుల పాలిట శాపంగా మారిందని మండిపడ్డారు. టీజీపీఎస్సీ వ్యవస్థలో ఉన్న లోపాలు బయటకు వచ్చాయని చెప్పారు. నోటిఫికేషన్ విడుదల నుంచి ప్రశ్నాపత్రాల మూల్యాంకనం వరకు టీజీపీఎస్సీ చాలా లోపాలతో - మిగతా3లో

ఉపరాష్ట్రపతిగా ప్రమాణ స్వీకారానికి ముహూర్తం ఖరారు

- సెప్టెంబర్ 12వ తేదీన సీపీ రాధాకృష్ణన్ 15వ భారత ఉపరాష్ట్రపతిగా బాధ్యతలు చేపట్టనున్నారు.
- రాష్ట్రపతి భవన్ లో ఏర్పాటు చేసిన కౌన్సిలింగ్ హాలులో.
- మరోవైపు మహారాష్ట్ర గవర్నర్ చదవడి సీపీ రాధాకృష్ణన్ రాజీనామా

బిగొస్తున్న అమెరికా

- రెండు దేశాల మధ్య వాణిజ్య అవరోధాలను పరిష్కరించడానికి, వాణిజ్య ఒప్పందం కోసం తమ ప్రభుత్వం భారతదేశంతో చర్చలు
- చైనాకు భారతదేశాన్ని కోల్పోయారని కామెంట్ చేసిన కొన్ని రోజులకే భారత్ తో ట్రేడ్ డీల్ కోసం చూస్తున్నట్లు ట్రంప్ ప్రకటన
- భారత ప్రధాని మోదీతో మాట్లాడేందుకు ఎంతో ఆసక్తిగా ఎదురు చూస్తున్నారని ట్రంప్ తన సోషల్ మీడియా ఖాతా ట్విట్ సోషల్ లో ఒక పోస్ట్
- “చాలా మంచి స్నేహితుడు అయిన భారత ప్రధాన మంత్రి నరేంద్ర మోదీతో త్వరలో మాట్లాడటానికి ఎదురు చూస్తున్నాను
- ఈ చర్చలు రెండు దేశాలు కోరుకున్న ఫలితాన్ని ఇస్తాయనే సమ్మతం ఉందన్నారు.



న్యూఢిల్లీ

భారత్ మీద 50 శాతం టారిఫ్ అమలుచేస్తున్న అమెరికా అధ్యక్షుడు డొనాల్డ్ ట్రంప్ ఆసక్తికర వ్యాఖ్యలు చేశారు. రెండు దేశాల మధ్య వాణిజ్య అవరోధాలను పరిష్కరించడానికి, వాణిజ్య ఒప్పందం కోసం తమ ప్రభుత్వం - మిగతా3లో

ట్రంప్ టారిఫ్ల వేళ్.. భారత్-రష్యా 'ఎక్స్ పోజిజ్ జాపడ్'

- 16 వరకు భారత్-రష్యా బలగాలు అవరోషన్ జాపడ్ పేరిట సంయుక్తంగా సైనిక విన్యాసాలు
- సంప్రదాయ యుద్ధరీతులు, ఉగ్రవాద నిరోధక కార్యకలాపాల కోసం మూడున్న పరిస్థితులకు తగ్గట్టుగా సరికొత్త పూజలను మార్పిడి చేసుకుంటాయని భారత రక్షణశాఖ వెల్లడి



ధర్మశుంఠ

2

సంపాదకీయం

జీవవైవిధ్యానికి పుట్టిల్లు భారత్

భారత దేశం ప్రకృతి ప్రసాదించిన అరణ్య సంపదతో, జీవవైవిధ్యంతో, వన్య ప్రాణులతో విశిష్టమైన దేశంగా పేరుపొందింది. మన దేశ భూభాగంలో పర్వతాలు, నదులు, పచ్చని చెట్లు, ఔషధ మూలికలు, జంతువులు, పక్షులు సహజంగా లభించే ఈ అరణ్య సంపద మన పర్యావరణ సమ తౌల్యానికి, సాంస్కృతిక వారసత్వానికి, ఆర్థిక వ్యవస్థకు మూలం. అలాంటి అదవులను రక్షించడంలో తమ ప్రాణాలను అర్పించిన అటవీ సిబ్బందిని స్మరించు కోవడానికి ప్రతి సంవత్సరం సెప్టెంబర్ 11న జాతీయ అటవీ అమరవీరుల దినోత్సవం దేశ వ్యాప్తంగా జరుపుకుంటారు. ఈ దినోత్సవం ద్వారా వన రక్షకుల ధైర్యం, త్యాగం గుర్తు చేసుకుంటూ అదవుల విలువను జాతీయ స్థాయిలో ప్రతిపాదిస్తారు. అదవులను కాపాడటం కేవలం వృత్తిపరమైన విధి కాదు, అది ఒక సవాళ్లతో కూడిన కర్తవ్యం. అరణ్య సంపదను కాపాడే క్రమంలో ఫారెస్ట్ గార్డులు, రేంజర్లు, అధికారులు ప్రతిరోజూ అనేక కష్టసుఖాలు భరిస్తారు. వేటగాళ్లు, అక్రమ కలప మాఫియాలు, వన్యప్రాణి స్మగ్లర్లు వంటి నేరగాళ్లను అడ్డుకోవడంలో వారు నిరంతరం ప్రాణహానిని ఎదుర్కొంటారు. అనేక మంది తమ కర్తవ్యాలను నిర్వహించే క్రమంలో ప్రాణాలను త్యాగం చేశారు. అలాంటి వీరుల జ్ఞాపకార్థమే ఈ దినాన్ని పాటిస్తారు. ఈ దినోత్సవానికి వెనుక ఒక చారిత్రక సంఘటన ఉంది. 1730 సెప్టెంబర్ 11న రాజస్థాన్‌లోని జోధ్‌పూర్ సమీపంలోని ఖేజర్లి గ్రామంలో బిష్టోయా తెగ ప్రజలు అమర త్యాగం చేశారు. అప్పటి రాజు అభయ్ సింగ్ తన రాజభవనం నిర్మాణం కోసం కలవ సేకరించమని సైనికులకు ఆదేశించగా వారు ఆ గ్రామంలోని చెట్లను నరికేందుకు వచ్చారు. అప్పుడు అమృతా దేవి అనే బిష్టోయా మహిళ చెట్లను రక్షించేందుకు అడ్డుపడింది. ఆమె ధైర్య సాహసాలను అనుసరించి గ్రామంలోని 363 మంది పురుషులు, మహిళలు, పిల్లలు చెట్లను హత్తుకొని నిలబడ్డారు. సైనికులు వారిని క్రూరంగా హత్య చేశారు. ఈ సంఘటనలో 363 మంది అమరుల త్యాగంతో చెట్లు రక్షించ బడ్డాయి. ప్రకృతిని కాపాడటానికి, పర్యావరణాన్ని నిలబెట్టడానికి ఈ బలిదానం ఎంత ముఖ్యమో ప్రపంచానికి ఈ సంఘటన చాటి చెప్పింది. ఈ స్ఫూర్తి దాయక చరిత్ర ఆధారంగానే 2001లో కేంద్ర అటవీ మంత్రిత్వ శాఖ ప్రతి సంవత్సరం సెప్టెంబర్ 11ను జాతీయ అటవీ అమర వీరుల దినోత్సవంగా పాటించాలని ప్రకటించింది. ఈ దినోత్సవం లక్ష్యాలు స్పష్టమైనవే. అటవీ సిబ్బంది చేసిన త్యాగాలను గుర్తించడం, వారికి గౌరవం ఇవ్వడం, అదవుల సంగ్రహంపై ప్రజల్లో అవగాహన పెంపొందించడం, పర్యావరణ పరిరక్షణలో ప్రతి పౌరుడు భాగస్వామిగా ఉండాలన్న అవసరాన్ని తెలియజేయడం. కఠిన పరిస్థితుల్లో విధులు నిర్వహించే అటవీ సిబ్బందికి నైతిక మద్దతు ఇవ్వడం. అదవులు మన ఊపిరితిత్తులని, అవి లేకుండా మనుగడ అసాధ్యమని ప్రతి ఒక్కరికి గుర్తు చేయడం. దేశవ్యాప్తంగా ఈ రోజు అనేక కార్యక్రమాలు జరుగుతాయి. అమర వీరుల స్మారక స్థలాల వద్ద పూలమాలలు వేసి నివాళులర్పిస్తారు. అటవీ శాఖలు ప్రత్యేక సభలు నిర్వహించి, త్యాగుల జాబితాను చదివి గౌరవం అర్పిస్తాయి. విద్యాసంస్థల్లో అరణ్య సంరక్షణ ప్రాముఖ్యతపై సదస్సులు, చర్చలు, ప్రదర్శనలు నిర్వహిస్తారు. వృక్షరోపణ కార్యక్రమాలు చేపట్టి కొత్త చెట్లను నాటుతారు. విద్యార్థులు, యువత పర్యావరణ పరిరక్షణ ప్రతిజ్ఞలు చేస్తారు. పర్యావరణ సంఘాలు ప్రజల్లో చైతన్యం కలిగించేందుకు అవగాహన ర్యాలీలు నిర్వహిస్తాయి. ప్రస్తుతం దేశ భూభాగంలో సుమారు 21 శాతం మాత్రమే అరణ్య విస్తీర్ణం ఉంది. అది సరిపోదు. గ్లోబల్ వార్మింగ్, వాతావరణ మార్పులు, వర్షాభావం, భూక్షయం పెరుగుతున్న ఈ కాలంలో అదవుల పరిరక్షణ అత్యవసరం. అటవీ అమరవీరుల త్యాగం మనకు శాశ్వత స్ఫూర్తి. ప్రకృతిని కాపాడటం అనేది మనందరి కర్తవ్యమని, మనం ప్రకృతిని రక్షిస్తేనే ప్రకృతి మనల్ని రక్షిస్తుందని ఈ దినోత్సవం మళ్లీమళ్లీ గుర్తుచేస్తుంది. కాబట్టి జాతీయ అటవీ అమరవీరుల దినోత్సవం ఒక స్మారకదినం మాత్రమే కాదు, పర్యావరణ జాగరణకు చిహ్నం. అరణ్యాలను రక్షించేందుకు, జీవ వైవిధ్యాన్ని నిలబెట్టేందుకు, వనరక్షకుల త్యాగాన్ని స్మరించేందుకు, భవిష్యత్తు తరాలకు ప్రకృతి సంపదను అందించేందుకు ప్రతి భారతీయుడి మనసులో దీపంలా వెలిగే స్ఫూర్తి. బిష్టోయాల త్యాగం, అటవీ సిబ్బంది ధైర్యం మనం మరచలేము. ఈ దినోత్సవం మనలో ప్రతి ఒక్కరినీ అదవులను రక్షించే కర్తవ్యానికి అంకితులను చేస్తూ, సహజ సంపద కాపాడే బాధ్యతను గుర్తు చేస్తుంది.

సామాజిక అంతరాలపై గొంతెత్తిన గళం

ఆర్య సమాజ్ నేత, సామాజిక ఉద్యమ కారుడు స్వామి అగ్నివేక్ (80) తెలంగాణ ఉద్యమానికి సంపూర్ణ మద్దతు ఇచ్చారు. దేశ వ్యాప్తంగా జరిగిన అనేక సామాజిక ఉద్యమాలకు, పోరాటాలకు వెన్నదన్నగా నిలిచారు. స్వామి అగ్నివేక్ భూణహత్యలు, వెట్టిచాకిరి, మహిళా సమస్యలపై, సామాజిక అంతరాలపై గొంతెత్తారు. ప్రధానంగా తెలంగాణ ఉద్యమ సమయంలో ప్రత్యేక రాష్ట్ర సాధనకు సంపూర్ణ మద్దతు తెలపడమే కాకుండా, ఉద్యమ కార్యక్రమాలలో ప్రత్యక్షంగా పాల్గొని, ఉద్యమ కారులను బలం చేకూర్చారు. 1939 సెప్టెంబర్ 21న ఆంధ్రప్రదేశ్ రాష్ట్రం శ్రీకాకుళంలోని సనాతన బ్రాహ్మణ కుటుంబంలో 1939 సెప్టెంబర్ 21న జన్మించారు. ఆయన అసలు పేరు వేపా శ్యాంరావు. నాలుగేళ్లకే తండ్రి మరణించడంతో అనంతరం ప్రస్తుతం ఛత్తీస్‌గఢ్‌లో ఉన్న శక్తి అనే రాజ్యంలో దివాన్ అయిన తన తాత వారింట పెరిగారు. కోల్‌కతా లోని సెయింట్ గ్లెవియర్ కాలేజీ న్యాయశాస్త్రం, వాణిజ్యంలో డిగ్రీలు సంపాదించారు. కోల్‌కతా లోని సెయింట్ జేవియర్స్ కాలేజీలో లెక్చరర్‌గా పనిచేశారు. సభ్యసావి ముఖర్జీ అనే ప్రఖ్యాత న్యాయవాది వద్ద జూనియర్ లాయర్‌గా పనిచేశారు. ఆ తర్వాత సభ్యసావి ముఖర్జీ సుప్రీంకోర్టు చీఫ్ జస్టిస్ అయ్యారు. ఆర్య సమాజ్ సూత్రాలతో 1970లో “ఆర్యసభ” అనే రాజకీయ పార్టీని స్థాపించారు. అంతేకాక, ఆయన ప్రముఖ న్యాయవాదిగా మత పరమైన సమస్యలపై మాత్రమే కోర్టులో వాదించే వారు. ఎన్నో సామాజిక సమస్యలపై పోరాటం చేశారు. ఆడపిల్ల అని తెలిస్తే భూణ హత్యలు ఎక్కువగా చేయిస్తున్న రోజుల్లో అందుకు మౌఖికంగా అవగాహన కార్యక్రమాలు నిర్వహించారు. మహిళల హక్కులు, భూణ హత్యలకు వ్యతిరేకంగా ఆయన పోరాటం చేశారు. గతంలో ఉమ్మడి ఆంధ్ర ప్రదేశ్‌లో మావోయిస్టులతో జరిగిన చర్చలకు ఆయన మధ్య వర్తిత్వం వహించారు. 1977లో హర్యానాలో ఎమ్మెల్యేగా ఎన్నికయ్యారు. అంతేకాక, మంత్రిగానూ ఆయన సేవలందించారు. విద్యాశాఖ మంత్రిగా పనిచేశారు. 1981లో ఆయన మంత్రిగా ఉన్న సమయం లోనే బాలల వెట్టిచాకిరి నుంచి విముక్తి కల్పించేందుకు “బాండెడ్ లేబర్ లిబరేషన్ ఫ్రంట్”ను స్థాపించారు. మాయస్థలంలో చర్చలు జరపడంలో కీలకంగా పాత్ర పోషించారు. శ్రమదోషిడికి వ్యతిరేకంగా గళమెత్తారు. ముఖ్యంగా ఢిల్లీ చుట్టుపక్కల ఉండే క్వార్టల్స్ కార్మికుల శ్రమదోషిడికి వ్యతిరేకంగా పోరాడారు. హత్యానేరం ఆరోపణల్లో 14 నెలలు జైలు శిక్ష కూడా అనుభవించారు.



2011వ సంవత్సరంలో దేశవ్యాప్తంగా జరిగిన అవినీతి వ్యతిరేక ఉద్యమంలో అగ్నివేష్ కూడా పాలు పంచు కున్నారు. కొందరు నిరసన కారులు తన మీద వ్యక్తిగత, రాజకీయ ఎజెండాలతో దుష్ప్రచారం చేస్తున్నారంటూ ఆయన ఆందోళనల నుంచి విరమించు కున్నారు. 2011 సంవత్సరంలోనే మావోయిస్టులు కిద్నాప్ చేసిన ఐదుగురు ఛత్తీస్‌గఢ్ పోలీసులను విడిపించడంలో మావోయిస్టులతో జరిపిన బృందంలో అగ్నివేష్ కూడా ఒకరు. 1970లో సన్యాసం స్వీకరించారు స్వామి అగ్నివేష్. అయితే, ఆయన మీద హిందూ వ్యతిరేక ముద్ర పడింది. ఒడిశాలోని పూరి జగన్పాథ్ ఆలయాన్ని హిందుయేతరుల కోసం కూడా తెరవాలంటూ ఆయన డిమాండ్ చేశారు. హిందువులు అత్యంత పవిత్రంగా భాజించే అమర్‌నాథ్ శివలింగం కేవలం ఓ మంచు ముక్క అంటూ అగ్నివేష్ కామెంట్స్ చేయడంతో హిందూ సంఘాలు తీవ్ర ఆగ్రహం వ్యక్తం చేశాయి.సామాజిక కార్యకర్త స్వామి అగ్నివేక్‌పై జార?ండ్ తదితర ప్రాంతాలలో ఆయనపై ఏబీవీపీ, బీజేపెం, బీజేపీ కార్యకర్తలు పలుమార్లు దాడులు కూడా చేశారు. అయితే, అగ్నివేష్ వ్యాఖ్యలను సుప్రీంకోర్టు తప్పుపట్టింది. కోట్లాది మంది మహిళావాలను దెబ్బ తీయడం సరికాదని స్పష్టం చేసింది. సెంటిమెంట్ విలీనమైన అంశాలపై మాట్లాడేటప్పుడు జాగ్రత్తగా ఉండాలని సూచించింది. 2008లో ఢిల్లీలోని రామ్ లీలా మైదాన్‌లో

జరిగిన జమైత్ ఉలేమా ఈ హింద్ సభలో ఆయన చేసిన వ్యాఖ్యలకు హిందూ సంఘాల నుంచి ప్రతిఘటన ఎదురైంది. ఎవరో కొందరు ఉగ్రవాదులు చేసే తప్పుడు పనులకు మొత్తం మతాన్ని తిట్టడం సరికాదని ఆయన అన్నారు. అసలు అమెరికానే నెంబర్ వన్ టెర్రరిస్టు అని కూడా అన్నారు. అగ్నివేష్ బిగ్ బాస్‌లో కూడా పాల్గొన్నారు. 2011 సంవత్సరంలో నవంబర్ 8 నుంచి 11 వరకు హిందీ బిగ్ బాస్ హౌస్‌లో అతిథిగా ఉన్నారు. గతంలో ఉమ్మడి ఆంధ్రప్రదేశ్‌లో మావోయిస్టులతో జరిగిన చర్చలకు ఆయన మధ్యవర్తిత్వం వహించారు. భిన్న మతాల మధ్య పలు అంశాలపై ఆయన వారధిగా పనిచేశారు. తెలంగాణ ఉద్యమానికి స్వామి అగ్నివేష్ మొదటినుంచి సంపూర్ణ మద్దతుగా నిలిచి, ఉద్యమ నందర్నంలో జరిగిన సమావేశాలు, కార్యక్రమాల్లో స్వయంగా పాల్గొన్నారు. కాలేయ సంబంధిత సమస్యతో ఢిల్లీలోని ఇన్‌స్టిట్యూట్ ఆఫ్ లివర్ అండ్ బిలియరీ సైన్సెస్‌లో చేరి, శరీరంలో కొన్ని అవయవాలు విఫలం (మల్టీ ఆర్గాన్ ఫెయిల్యూర్) చెందడంతో కొద్ది రోజులు ఆయన వెంటిలేటర్ పైనే చికిత్స పొందుతూ, 2020 సెప్టెంబర్ 11న శుక్రవారం మృతి చెందారు. ఆధ్యాత్మికం, మత పరమైన అంశాలపై స్వామి అగ్నివేష్ పలు పుస్తకాలు కూడా రాశారు. రాజీవ్ గాంధీ నేషనల్ సద్యావనా అవార్డు, రైట్ లైఫ్‌టైమ్ అవార్డులు ఆయనను వరించాయి.

ఆల్‌బైదా ఉగ్రదాడి మరువగలమా!

సెప్టెంబరు 11 ఘటనగా పేరెన్నిక గన్న న్యూయార్క్‌లోని వరల్డ్ ట్రేడ్ సెంటర్ మీద దాడి జరిగి నేటికీ 24 ఏళ్లు గడిచింది. ఈ సంఘటన ద్వారా బిన్ లాడెన్ గురించి ప్రపంచానికి మొత్తం తెలిసింది. అయితే కార్యాన్ని తన చేతుల మీద నిర్వహించిన వ్యక్తి లాడెన్ కాగా దీనికి సూత్రధారి మాత్రం వేరే ఉన్నాడు. 2001 సంవత్సరం సెప్టెంబరు 11న మంగళ వారం ఉదయం 8.45కు అమెరికా దేశంలోని వరల్డ్ ట్రేడ్ సెంటర్ పైన లాడెన్ టీమ్ జరిపిన దాడులను చరిత్ర అంతర్వర్తంగా మరచలేదు. ప్రపంచ దేశాలన్నీ ఒక్కసారిగా ఈ ఘటన కారణంగా ఉలిక్కి పడ్డాయి. అమెరికా సయుక్త రాష్ట్రాలపై ఆల్‌ఖైదా వక్కా వ్యూహంతో జరిపిన దాడులవి. ఆ రోజు ఉదయం 10 మంది ఆల్‌ఖైదా తీవ్రవాదులు.. వాణిజ్య సేవలందించే నాలుగు ప్రయాణికుల జెట్ విమానాలను దారి మళ్లించారు. హైజాకర్లు రెండు విమానాలను న్యూయార్క్‌లోని వరల్డ్ ట్రేడ్ సెంటర్(ప్రపంచ వాణిజ్య సంస్థ)కు చెందిన జంట సౌధాలను ఢీ కొట్టించారు. సౌదీ అరేబియా, ఇతర అరబ్ దేశాలకు చెందిన వారే ఈ ఘటనకు పాల్పడినట్లు తర్వాతి కాలంలో గుర్తించారు. ఈ బృందానికి అప్పటి ఆల్‌ఖైదా నాయకుడు ఓసామా బిన్ లాడెన్ నేతృత్వం వహించారు. వరల్డ్ ట్రేడ్ సెంటర్‌పై జరిగిన దాడి ఘటనలో ప్రయాణికు లందరూ, భవనాల్లో పనిచేస్తున్న అనేక మంది ఇతరులు దుర్మరణం పాలయ్యారు. రెండు సౌధాలు(భవనాలు) అంతరూ చూస్తుండగానే గంటల వ్యవధిలో కుప్పకూలి పోయాయి. సమీపంలోని భవనాలు ధ్వంసం అవడం, మరకొన్న పాక్షికంగా దెబ్బతినడం జరిగింది. మూడో విమానాన్ని హైజాకర్లు వాషింగ్టన్ డీ సీ కి వెలుపల ఉన్న అర్లింగ్టన్, వర్జీనియాలోని పెంటాగన్ పైకి వదిలారు. నాలుగో విమానాన్ని అందులోని కొందరు ప్రయాణికులు మరియు విమాన సిబ్బంది తిరిగి దానిని నియంత్రించే ప్రయత్నం చేసినప్పుడు, గ్రామీణ పెన్సిల్వేనియా లోని ఫాల్కిం ఫిల్డేక్ సమీపంలో ఉన్న ఒక మైదానంలో అది కూలిపోయింది. దీనిని హైజాకర్లు వాషింగ్టన్ డీ సీ వైపుకు మళ్లించారు. విమానాల్లో ప్రయాణించిన ఏ ఎక్కురూ ప్రాణాలతో బయట పడలేదని వార్తా సంస్థలు నివేదించాయి. 2001 సెప్టెంబరు 11 దాడుల్లో 2763 మంది బాధితులు, 19 మంది హైజాకర్లు మరణించారు. న్యూయార్క్ ప్రభుత్వార్ధగ్య శాఖ నివేదిక ప్రకారం, జూన్ 2019 నాటికి అగ్నిమాపక దళ సిబ్బంది మరియు పోలీసులు సహా రక్షణ చర్యల్లో పాల్గొన్న 836 మంది మరణించారు. రెండు



భవనాల్లో దుర్మరణం పాలైన మొత్తం బాధితుల్లో 343 మంది అగ్నిమాపక దళ సిబ్బంది, 23 మంది న్యూయార్క్ నగర పోలీసులు, 37మంది పోర్ట్ ఆథారిటీలకు చెందిన పోలీసు అధికారులు ఉన్నారు. ఇంకా పెంటాగన్ భవనంపై జరిగిన దాడుల్లో అమెరికన్ ఎయిర్ లైన్స్ కు చెందిన 64 మంది, భవనాన్ని ఢీ కొన్న అమెరికన్ ఎయిర్ లైన్స్ ఫ్లయట్ లోని 77 మందితో సహా 189 మంది ప్రాణాలు కోల్పోయారు. పెన్సిల్వేనియాలో కుప్ప కూలిన ఫ్లయట్ లోని 44 మంది ప్రాణాలు అనంత వాయువులలో కలిసి పోయాయి. మరణించిన వారిలో అత్యధికులు సాధారణ పౌరులే. వారిలో 78 కి పైగా ఇతర దేశాలకు చెందిన వారున్నారు. సెప్టెంబర్ 11 దాడుల కుట్ర వెనుక ప్రధాన సూత్రధారి ఖలీద్ షేక్ మహ్మద్. 1996లో అతను తన వ్యూహాన్ని ఒసామా బిన్ లాడెన్‌కు వివరించాడు. ఆ సమయంలో, బిన్ లాడెన్ మరియు ఆల్ ఖైదాలు మార్పు దశలో ఉన్నాయి. సూడాన్ నుంచి తిరిగి ఆఫ్ఘనిస్తాన్‌కు మకాం మార్పు కున్నారు. 1998 ఆఫ్ఘికన్ దౌత్య కార్యాలయంపై బాంబు దాడులు మరియు బిన్ లాడెన్ యొక్క 1998 ఫతవా ఒక మలుపును గుర్తించాయి. అంటే బిన్ లాడెన్... అమెరికా సంయుక్త రాష్ట్రాలపై దాడులకు కుట్ర పన్నే యోచనలో ఉన్నట్లు ఆర్థమైంది.

1998లో విమానాల దారి మళ్లించుకు వ్యక్తులకు శిక్షణ ఇవ్వడం సహా యూ.ఎస్. ఏ లో దాడులకు ఆల్‌ఖైదా సన్నద్ధ మవుతోందని అధ్యక్షుడు బిల్ క్లింటన్‌కు డైరెక్ట్ ఆఫ్ సెంట్రల్ ఇంటెలిజెన్స్ తీవ్రవాద నిరోధన కేంద్రం తెలిపింది. అమెరికా రక్షణ శాఖ ఎంతో శక్తివంతమైనది, సీబిఎ ఎంతో మందు చూపు కలిగి ఉన్నదైనప్పటికీ ఆల్‌ఖైదా టీమ్ వక్కా ప్రణాళికతో అనుకున్న విధంగా వరల్డ్ ట్రేడ్ సెంటర్‌పైన దాడులు జరప గలిగింది. 9/11సంబంధిత కమిషన్ 2004 జూలై 22న సమర్పిత తమ నివేదికలో, దాడుల కుట్ర వెనుక ప్రధాన సూత్రధారి వ్యూహా కర్తగా, ఖలీద్ షేక్ మహ్మద్ అని పేర్కొంది. ఈ సంఘటనకు బాధ్యుడని ప్రకటించుకున్న బిల్ లాడెన్ మే 2, 2011 నాడు యూఎస్ బలగాలు, పాకిస్తాన్‌లో లాడెన్ తల దాచుకున్న స్థలాన్ని గుర్తించి, లాడెన్ ను హత మార్చాయి. ఏ7 బిలియన్ డాలర్ లను ఆ నాటి బాధిత కుటుంబాలకు 2001 నుండి 2004 వరకు అందజేశారు. 18, 2001 డిసెంబర్ 18న అమెరికన్ కాంగ్రెస్ సెప్టెంబర్ 11వ తేదీని ఆ నాటి వ్యుతుల జ్ఞాపకార్థం దేశభక్తుల దినంగా ఆమోదించింది. 2009లో అమెరికన్ కాంగ్రెస్, సేవ మరియు జ్ఞాపక దినంగా ప్రకటించింది.

చైనా-ఇండియా బంధం బలపడేనా?

ప్రపంచ రాజకీయ వాతావరణం వేగంగా మారిపోతున్న తరుణంలో, ఆసియాలోని రెండు అతిపెద్ద దేశాలైన భారతదేశం, చైనా మధ్య సంబంధాలు కొత్త మలుపు తిరిగాయి. భారతీయ ఉత్పత్తులపై అమెరికా అడ్డుకుదుట్రం ఏకంగా 50% టారిఫ్ల భారం మోపిన వేళ.. ఎస్‌సీఓ వేదికగా భారత్, చైనా మైత్రీబంధం బలపడటం వేగంగా మారుతున్న అంతర్జాతీయ పరిణామాలకు దర్పణం పట్టింది. దాదాపు ఏడేళ్ల తర్వాత మోడీ చైనాలో పర్యటించడం విశేషం. గెల్వాన్ ఘటన తర్వాత ఉద్రిక్తతకు నిలయంగా మారిన సరిహద్దు సమస్యను పరస్పర అభిమానం, గౌరవం, సున్నితత్వంతో పరిష్కరించుకునేందుకు భారత్, చైనా ముందుకొచ్చాయి. పొంఘై సహకార సంస్థ(ఎస్‌సీఓ) శిఖరాగ్ర సదస్సు సన్మాపక భేటీలో భాగంగా భారత ప్రధాని మోడీ, చైనా అధ్యక్షుడు షి జిన్‌పింగ్ సమావేశమై కీలక నిర్ణయాలు తీసుకున్నారు. భారత్-చైనా సంబంధాల్లో పరస్పర మైత్రి బంధం బలపడడం ఆర్థిక స్వావలంబన, వ్యూహాత్మక స్వయం ప్రతిపత్తి కోసం ఆసియా దేశాలు వెతుకుతున్న దారిని ప్రతిబింబిస్తుంది. భారతీయులకు టూరిస్ట్

వీసాలు జారీ చేయడానికి చైనా ముందుకు రావడం, నేరుగా విమాన సర్వీసులను పునరుద్ధరించే ప్రక్రియ మొదలవడం వంటి నిర్ణయాలు పటిష్ఠ ద్వైపాక్షిక సంబంధాలకు దోహద పడతాయి. ఈ సమావేశంలో చర్చించిన అంశాలు సంక్లిష్ట ప్రపంచ రాజకీయాల నడుమ భారత్-చైనా వ్యూహాత్మక భాగస్వా మ్యూన్ని బలపరుస్తున్నాయి. ఈ భేటీలో ఒక ముఖ్యమైన అంశం మూడో దేశ జోక్యాన్ని అనుమతించకుండా, పరస్పర వ్యూహాత్మక సార్వభౌమత్వాన్ని గౌరవించుకోవాలని ఇరుదేశాల మధ్య అంగీకారం ఏర్పడింది. ఇది భారతదేశం, చైనా రెండూ తమ స్వతంత్రతను కాపాడుకుంటూనే, పరస్పర ప్రయోజనాల కోసం కలిసి పని చేయాలన్న ధృఢ సంకల్పానికి సంతేతం. అలాగే ఈ సమావేశంలో చర్చకు వచ్చిన మరో అంశం, చైనా కంపెనీలకు భారత్‌లో అవకాశాలు కల్పించడం ద్వారా విద్యుత్ వాహన రంగాన్ని వేగంగా అభివృద్ధి చేయడంపై దృష్టి పెట్టడం. భారతదేశంలో పెరుగుతున్న ఇ-వాహన అవసరాన్ని తీర్చడంలో ఈ సహకారం కీలక పాత్ర పోషించగలదు. ఇరుదేశాల మధ్య పునర్నిర్మిత మైత్రి వాతావరణం, భారత్‌కు ట్రిప్స్, ఎస్‌సీఓ వంటి అంతర్జాతీయ వేదికలపై మరింత బలమైన నాయకత్వాన్ని అందించే అవకాశాన్ని తెలియజేస్తుంది. చైనా నుండి వస్తున్న మద్దతు, భారతదేశం విశ్వవ్యాప్తంగా ప్రభావాన్ని పెంచే అవకాశాలను ప్రసారం చేస్తోంది.

బిగొన్నున్న అమెరికా

-మొదటిపేజీ తరువాయి

భారతదేశంతో చర్చలు కొనసాగిస్తోందని తెలిపారు. చైనాకు భారతదేశాన్ని కోల్పోయానని కామెంట్ చేసిన కొన్ని రోజులకే భారత్ తో ట్రేడ్ డీల్ కోసం చూస్తున్నట్లు ట్రంప్ ప్రకటన చేశారు. భారత ప్రధాని మోదీతో మాట్లాడేందుకు ఎంతో ఆసక్తిగా ఎదురు చూస్తున్నానని ట్రంప్ తన సోషల్ మీడియా ఖాతా ట్రూత్ సోషల్ లో ఒక పోస్ట్ చేశారు. “చాలా మంచి స్నేహితుడు అయిన భారత ప్రధాన మంత్రి నరేంద్ర మోదీతో త్వరలో మాట్లాడటానికి ఎదురు చూస్తున్నాను. ఈ చర్చలు రెండు దేశాలు కోరుకున్న ఫలితాన్ని ఇస్తాయనే నమ్మకం ఉందన్నారు. “భారతదేశం, అమెరికా దేశాల మధ్య వాణిజ్య అవరోధాలను పరిష్కరించడానికి చర్చలు కొనసాగుతాయని ప్రకటించడానికి నేను సంతోషంగా ఉన్నాను. మన రెండు గొప్ప దేశాలకు విజయవంతమైన ముగింపు లభిస్తుంది” అని డొనాల్డ్ ట్రంప్ అన్నారు. ప్రధాని మోదీ, చైనా అధ్యక్షుడు జి జిన్ పింగ్, రష్యా అధ్యక్షుడు పుతిన్ లు చైనాలోని బీయాంజిన్ లోని ౮అనా సమ్మిట్ లో ఇటీవల సమావేశం అయ్యారు. భారతదేశం, రష్యా దేశాలను చైనాకు కోల్పోతున్నామని ట్రంప్ ఆ సమయంలో అన్నారు. చైనాలో జరిగిన సమ్మిట్ లో ముగ్గురు నేతలు కలిసి దిగిన ఫోటోను

కూడా ట్రంప్ షేర్ చేశారు.అయితే, ట్రంప్ వ్యాఖ్యలను ప్రధాని మోదీ, భారత ప్రభుత్వం అసలు పట్టించుకోలేదు. ఇదే సమయంలో జీఎస్టీ స్లాబ్ సైతం తగ్గిస్తున్నట్లు ప్రకటించడం అమెరికా బిగ్ షాకిచ్చినట్లు అయింది. దాంతో ట్రంప్ తన వైఖరిని మార్చుకున్నారు. ప్రధాని మోదీని “గొప్ప ప్రధాన మంత్రి” అని సంబోధించారు. తాము ఎల్లప్పుడూ స్నేహితులుగా ఉంటామని స్పష్టం చేశారు. ప్రధాని మోదీ కూడా స్పందిస్తూ ట్రంప్ మనోభావాలను గౌరవిస్తున్నాం. ద్వైపాక్షిక సంబంధాలపై ట్రంప్ వ్యాఖ్యలను స్వాగతిస్తున్నానని పేర్కొన్నారు. గత వారం అమెరికా అధ్యక్షుడు ట్రంప్ మాట్లాడుతూ.. అమెరికా వస్తువులపై సున్నా శాతం సుంకాలు తగ్గించడానికి భారతదేశం ప్రతిపాదించిందని అన్నారు. అయితే, ఈ ప్రతిపాదన అలస్యమైందని, ఈ చర్చను చాలా సంవత్సరాల క్రితమే తీసుకోవాల్సిందన్నారు. భారతదేశ వాణిజ్య విధానాలను, రష్యాతో ఇంధన సంబంధాలను ట్రంప్ పలుమార్లు విమర్శించారు.నెలల తరబడి భారత్ మీద విషం చిమ్ముతున్న అమెరికా అధ్యక్షుడు భారత్ తో చర్చలకు తాము సిద్ధమని స్పష్టం చేశారు. భారత్, అమెరికా ప్రతినిధులు చర్చించి వాణిజ్య ఒప్పందం చేసుకుంటారని శుభవార్త చెప్పారు. అయితే రష్యా నుంచి ముడి చమురును భారత్

కొనసాగించడాన్ని అమెరికా జీర్ణించుకోవడం లేదు. అందుకే 25 శాతం అదనపు సుంకాలు భారత్ మీద విధించడం తెలిసిందే. భారత ప్రధాన ఆర్థిక సలహాదారు వి. అనంత నాగేశ్వరన్ ఇటీవల మాట్లాడుతూ.. ఈ సుంకాలు ఈ ఏడాది భారతదేశ జిడిపిలో 0.5 శాతం తగ్గించవచ్చని అన్నారు. యుఎస్ సెన్సెస్ బ్యూరో డేటా ప్రకారం, 2024 లో అమెరికా-భారత్ మధ్య వాణిజ్యం విలువ 129 బిలియన్ డాలర్లకు చేరుకుంది. అదే సమయంలో వాషింగ్టన్ 45.8 బిలియన్ డాలర్ల లోటును నమోదు చేసింది.అమెరికా అధ్యక్షుడు డొనాల్డ్ ట్రంప్ టారిఫ్ విధిస్తానని ఏప్రిల్ నెలలో ప్రకటించారు. మొదట టారిఫ్ ప్రకటించి తరువాత దాని మీద వెనక్కి తగ్గారు. మూడు నెలలు విరామం ఇస్తున్నానని, అమెరికాతో ట్రేడ్ డీల్ చేసుకోవాలని పలు దేశాలకు సూచించారు. ఈ క్రమంలో ఆగస్టు 1 నుంచి భారత్ మీద పలు రంగాలపై 25 శాతం సుంకాలు విధించారు ట్రంప్. రష్యాతో ముడి చమురు కొనుగోలు అపని కారణంగా అదనంగా ఆగస్టు 27 నుంచి 25 శాతం టారిఫ్ విధించడంతో భారత్ మీద మొత్తం టారిఫ్ 50 శాతానికి చేరడంతో పలు రంగాలపై ప్రభావం చూపే అవకాశం ఉందని నిపుణులు అంచనా వేస్తున్నారు.

కంటిలో నలుసులా రాజగోపాలరెడ్డి

హైదరాబాద్ : తెలంగాణ ప్రభుత్వం, రాష్ట్ర కాంగ్రెస్ నాయకత్వంపై కొంత కాలంగాధికార స్వరం వినిపిస్తున్నారు మునుగోడు ఎమ్మెల్యే కోమటిరెడ్డి రాజగోపాల్ రెడ్డి. తనకు మంత్రి పదవి విషయంలో దేవుడు వరమిచ్చినా పూజారి కరుణించడంలేదన్న అభిప్రాయంతో ఉన్నారుట ఈ హస్తం సీనియర్ నేత. దాంతో స్వరం పెంచుతున్నట్లు తెలుస్తోంది. అలస్యం అయినా ఫర్వాలేదు మంత్రి పదవి వస్తుందివేచి చూసి ఓపిక నాకుందని ఓవైపు అంటూనే సమయం, సందర్భం వచ్చినప్పుడు ఏ మాత్రం పదలకుండా రాష్ట్ర నాయకత్వంపై తన అసంతృప్తిని వ్యక్తం చేస్తూనే ఉన్నారాయన. ఈ క్రమంలోనే. తాజాగా రీజినల్ రింగ్ రోడ్డు భూ బాధితులతో సమావేశమైన రాజగోపాల్ రెడ్డి? ఆ సమావేశంలో చేసిన కామెంట్స్ కారకవుతున్నాయి. తన ధికారాన్ని మరో రూపంలోకి మార్చి పోరుబాట ఎంచుకోవడం చర్చనీయాంశం అవుతోంది. అధికార పార్టీలో ఉండి కూడాప్రభుత్వం మీద పోరాటం కోసం రూట్ మార్చి టాప్ గేర్ చేశారా అనే చర్చ జరుగుతోంది కాంగ్రెస్ పార్టీలో. త్రిబుల్ ఆర్ దక్షిణ భాగం భూ భాదితుల కోసం ఎంతటి త్యాగానికైనా వెనకాడబోనంటూ గతంలో తన రాజీనామా ఎపిసోడ్‌ని గుర్తు చేస్తున్నారాయన. వ్యక్తిగతంగా నాకు అన్యాయం జరిగినా ఫర్వాలేదుగానీ మునుగోడు నియోజకవర్గ ప్రజలకు జరిగితే మాత్రం ఊరుకోను, ఎంతటి త్యాగానికైనా వెనుకాడబోను, రీజినల్ రింగ్ రోడ్డు అల్లెస్‌మెంట్



మార్చాల్సిందేనని డిమాండ్ చేస్తున్నారు ఎమ్మెల్యే.తన నియోజకవర్గ ప్రజలకు అన్యాయం జరిగే తాజా అల్లెస్‌మెంట్‌ను మునుగోడు ఎమ్మెల్యేగా ఎట్టి పరిస్థితుల్లో తాను ఒప్పుకునేది లేదని తేల్చిచెప్పన్నారు రాజగోపాల్‌రెడ్డి. అసలు మొత్తం దక్షిణభాగం అల్లెస్‌ మెంట్‌ని మార్చాల్సిందేనన్నది ఆయన లేటెస్ట్‌ డిమాండ్‌. అసలు ఎవరిని అడిగి దాన్ని ఆమోదించారని ప్రశ్నిస్తున్నారాయన. స్థానిక రైతుల అభిప్రాయం తీసుకోలేదని, కనీసం దక్షిణ భాగం ఎమ్మెల్యేలతోనైనా ప్రభుత్వ పెద్దలు మాట్లాడారా అంటూ ఘాటుగా రియార్డ్‌ అవుతున్నారు రాజగోపాల్‌రెడ్డి. వ్యవస్థను స్తంభింపజేస్తేనే అల్లెస్‌ మెంట్‌ విషయంలో రాష్ట్ర ప్రభుత్వం దిగి వస్తుందని, రైతులకు న్యాయం జరుగుతుందని అనడం ద్వారా తన రూట్‌ ఏంటో చెప్పకనే చెబుతున్నారు కోమటిరెడ్డి

రాజగోపాల్ రెడ్డి. ఆయన వ్యాఖ్యలు భూ బాధితుల్లో ఉత్సాహం నింపుతుండగాహస్తం పార్టీలో మాత్రం కొత్త పంచాయితీకి తెర లేస్తోదన్న అభిప్రాయం బలపడుతోంది. అధికార పార్టీలో ఉండికూడా రాష్ట్ర ప్రభుత్వం ఖరారు చేసిన అల్లెస్‌మెంట్‌కు వ్యతిరేకంగా, భూ బాధితులకు మద్దతుగా రాజగోపాల్ రెడ్డి అందగా నిలబడటం ఒక ఎత్తైతే ఆయన తీసుకున్న స్టాండ్‌ డ్రిఫ్ట్‌ ఆర్ దక్షిణ భాగంలో ఉన్న కాంగ్రెస్‌ ఎమ్మెల్యేలకు కొత్త తలనిప్పులు తెచ్చిపెట్టడం ఖాయమనే అభిప్రాయం వ్యక్తం అవుతోంది రాజకీయవర్గాల్లో.ఇది ఒక్క మునుగోడు నియోజకవర్గంతోనే ఆగిపోదని అంటున్నారు అనేక చోట్ల అల్లెస్‌ మెంట్‌ లు మార్చాలని, పరిహారం పెంచాలనే డిమాండ్స్‌ ఉన్న క్రమంలో తాజాగా రాజగోపాల్ రెడ్డి దూకుడు ఇటు సొంత పార్టీకి ఇరకాటం కావడంతో పాటు అటు ప్రజావిప్లవానికి అప్రం అవుతున్నట్లు ఆందోళన వ్యక్తం అవుతోంది కాంగ్రెస్‌ వర్గాల్లో. పైగా? త్రిబులార్‌ భూ బాధితుల ప్రభుత్వాన్ని స్తంభింపచేయడానికి సిద్ధంగా ఉండాలి, ఎప్పుడు పిలుపునిచ్చినా వేల సంఖ్యలో తరలివాలంటూ ఆయన చేసిన కామెంట్స్‌ మరింత కాకలేవుతున్నాయి. భూ బాధితులతో రాజగోపాల్ రెడ్డి వరనగా మీడింగ్స్‌ పెడుతుండటంతో రాజు కంటే మొండోడు బలవంతుడన్న సామెతను గుర్తు చేసుకుంటున్నారా జిల్లా వాసులు. ఈ పరిస్థితుల్లో మునుగోడు ఎమ్మెల్యేని కాంగ్రెస్‌ పెద్దలు ఎలా డీల్ చేస్తారోనన్నది ఆసక్తికరంగా మారింది.

హరీష్‌కు రాజకీయ మెలేజ్‌

మెడక్ : పద్దవాడు ఎప్పుడూ చెడ్డవాడు కాదు.. పండ్లు ఉన్న చెట్టుకే రాళ్ల దెబ్బలు తగులుతాయి.. ఆ విషయం మరోసారి నిరూపితమైంది. బీఆర్‌ఎస్‌ కు నడిమిచేది కేటీఆర్.. వర్కింగ్‌ ప్రిసిడెంట్‌ కేటీఆర్.. తండ్రిని, సోదరుడిని ఏమీ అనలేక మధ్యలో ఏ సంబంధం లేని హరీష్‌, సంతోష్‌ లను తన రాజకీయ చట్రంలో ఎంధించి బలి చేయాలనుకుంది కల్వకుంట్ల కవిత.. కానీ నీళ్లు ఏవో, పాలు ఏవో జనాకు తెలుసు. అందుకే ఇప్పుడు జనాల్లో , సోషల్‌ మీడియాలో కవిత పలుచన అయిపోయింది.. హరీష్‌ రావుపై సానుభూతి పొంగిపొర్లుతోంది.బీఆర్‌ఎస్‌లో జరుగుతున్న పరిణామాల ఇప్పుడు కొత్త దిశలోకి మళ్లుతున్నాయి. ముఖ్యంగా కల్వకుంట్ల కవితపై సస్పెన్స్‌ తర్వాత ఆమె చేసిన వ్యాఖ్యలు రాజకీయంగా ఊహించని మలుపు తిప్పాయి. హరీష్‌ రావుపై ఆమె చేసిన ఆరోపణలు బామరాగ్‌ అయి, ఆయనకే అనుకూలంగా మారిన తీరు గమనించదగ్గది.హరీష్‌ రావు రాష్ట్రంలోనే కాకుండా, తన నియోజకవర్గంలోనూ ప్రజా సమస్యలకు పరిష్కారం చూపే ‘ట్రబుల్‌ షూటర్‌’గా స్థిరమైన ఇమేజ్‌ సంపాదించుకున్నారు. పంట సమ్మెలు, ఉద్యోగ సమస్యలు, ఆరోగ్య సమస్యలు ఏవైనా ఆయన ముందుండి పరిష్కరించే తీరు ప్రజల విశ్వాసాన్ని బలపరిచింది. ఆలాంటి నాయకుడిపై ఆరోపణలు వచ్చినా ప్రజలు వాటిని నమ్మలేకపోయారు. ఈ నమ్మకం ఇప్పుడు హరీష్‌కు అతి పెద్ద బలంగా మారింది.కవిత చేసిన ఆరోపణలు కొత్తవి కావు. ఇంతకుముందు కూడా ఇలాంటివే వినిపించాయి. అందువల్ల ప్రజల దృష్టిలో ఇవి కొత్త వెలుగులు చూపించలేదు. అసలేన ప్రజా సమస్యలతో సంబంధం లేకుండా వ్యక్తిగత కక్షతో చేసిన వ్యాఖ్యలుగా ప్రజలు భావించడం వల్ల, అవి ప్రభావ వాటిని చూపలేదు.ప్రజలు హరీష్‌ రావుకు సానుభూతి చూపడం వలన కవితకే నష్టం కలిగింది. “హరీష్‌ రావును ఎందుకు టార్గెట్‌ చేస్తున్నారు?” అనే ప్రశ్న ప్రజల్లో బలంగా వినిపిస్తోంది. ఫలితంగా కవితపై నమ్మకం తగ్గిపోగా, ఆమె రాజకీయంగా రక్షణభక్త స్థితిలోకి వెళ్లిపోయారు.కవిత వ్యాఖ్యల తర్వాత హరీష్‌ రావు మరింత ప్రజా మద్దతు పొందారు. ఆయన పట్ల ఇప్పటికీ ఉన్న సానుకూల దృక్పథం మరింత బలపడింది. రాజకీయ విశ్లేషకులు భావిస్తున్నట్లుగా, ఈ సానుభూతి భవిష్యత్తులో ఆయనకు మరింత రాజకీయ బలం చేకూర్చే అవకాశం ఉంది.కల్వకుంట్ల కవిత చేసిన వ్యాఖ్యలు రాజకీయంగా ప్రతికూల ఫలితాన్నే ఇచ్చాయి. హరీష్‌ రావు ఇమేజ్‌ దెబ్బతినకపోగా, ఆయనకు ప్రజల్లో

మరింత ఆదరణ, సానుభూతి పెరిగింది. ఈ పరిణామం బీఆర్‌ఎస్‌లో అంతర్గత విభేదాలను స్పష్టంగా బయటపెట్టడమే కాకుండా, భవిష్యత్తు రాజకీయ సమీకరణాలపై ప్రభావం చూపే అవకాశం ఉంది. **హరీష్‌ పొలిటికల్‌ శిఖరం** **మెడక్** : హైదరాబాద్‌లో, హైదరాబాద్‌ తర్వాత అంతటి పేరు ఉన్న పరంగల్లో టీమ్మి లు కనిపిస్తున్నాయి. అవి కేవలం భవనాలు మాత్రమే కాదు.. సమస్త తెలంగాణ ఆరోగ్యానికి సంజీవనిలు. కార్పొరేట్‌ వైద్యం అనేది తెలియని పేదలకు మెండైన భరోసా ఇచ్చే ఆరోగ్య ఆలయాలు. వాస్తవానికి భారత రాష్ట్ర సమితి ప్రభుత్వం మూడోసారి అధికారంలోకి వచ్చి ఉంటే.. అవి ఇప్పటికీ ప్రారంభమయ్యేవి.. తెలంగాణ ప్రజలకు ఆరోగ్య భరోసాను కల్పించేవి. ప్రభుత్వం మారింది. నాటి ఆరోగ్య శాఖ మంత్రి హరీష్‌ రావు ఎంతో గొప్ప ఆయనంతో సంకల్పించిన టీమ్మి లు ఏక్కడికి అక్కడే ఆగిపోయాయి. హరీష్‌ రావు సిద్దిపేట రూపురేఖలు మార్చారు. అలాగే ఆర్థిక శాఖ మంత్రిగా తెలంగాణకు సరికొత్త దశ దిశ చూపించారు. ఆరోగ్యశాఖను తీసుకున్న తర్వాత అందులో సమూల మార్పులు తీసుకొచ్చారు. ప్రతి జిల్లాలోని ప్రధాన ఆసుపత్రికి సీటీ స్కాన్‌ వంటి యంత్రాలను సమకూర్చారు. అప్పట్లో సీటీ స్కాన్‌ కోసం వెళ్లాలంటే ఎంతెవం లేదా హైదరాబాద్‌ మాత్రమే దిక్కు వెళ్ళడో మారుమూల ఖమ్మం జిల్లాలో కూడా సీటీ స్కాన్‌ యంత్రాలను అదికూడా ప్రభుత్వ ఆసుపత్రిలో ఏర్పాటు చేయించిన ఘనత ముమ్మటికి హరీష్‌ రావుది. టీ దయాగృస్టిక్స్‌ ఏర్పాటు హరీష్‌ రావు మానస పుత్రిక లాంటిది. దానిద్వారా మధుమేహం నుంచి మొదలు పెడితే థైరాయిడ్‌ వరకు పరీక్షలు నిర్వహిస్తున్నారు. కార్పొరేట్‌ కంటే ఎక్కువ ఖచ్చితత్వంతో ఫలితాలు చెబుతున్నారు. తద్వారా రోగులకు సత్కరంగా చికిత్స అంది.. మందులు కూడా లభిస్తున్నాయి. అయితే ప్రస్తుత ప్రభుత్వం హరీష్‌ రావు మీద కక్షతో టీ దయాగృస్టిక్స్‌ సేవలలో కూడా నిర్లక్ష్యం వహిస్తోంది. ఇటీవల పరంగల్లోని ఎంతెవం ఆస్పత్రిలో సీటీ స్కాన్‌ యంత్రం పనిచేయలేదు. కనీసం దానికి మరమ్మతులు చేయించాలని కూడా ఈ ప్రభుత్వానికి లేకపోవడం అత్యంత దారుణమని రోగులు వాపోతున్నాను.హరీష్‌ రావు ఆరోగ్యశాఖ మంత్రిగా ఉన్నప్పుడు ఎల్‌ వో సీ లు విపరీతంగా ఇచ్చేవారు. ప్రభుత్వం మీద భారం పడుతున్నప్పటికీ ఏ ఒక్క ప్రాణం కూడా పోకూడదని తన కార్యాలయంలో ప్రత్యేకంగా నిబ్బందిని దీని కోసమే ఏర్పాటు చేసుకున్నారు. అప్పుట్లో నిమ్మ

ఆస్పత్రిలో తెలంగాణలోని అన్ని జిల్లాల నుంచి పేషంట్లకు పడకలు దొరికేవి. అర్ధరాత్రి ఏ సమయానికి ఫోన్‌ చేసినా సరే ఆయన నిబ్బంది అందుబాటులో ఉండేవాళ్లు. దగ్గరుండి ఔడ్లు ఏర్పాటు చేయించి.. సత్వర చికిత్స అందించేవారు. ముఖ్యంగా కాలేయం ఇతర సంబంధ వ్యాధులతో బాధపడే వారి కోసం నిమ్మ ఆస్పత్రిలో ప్రత్యేక విభాగాన్ని ఏర్పాటు చేశారంటే అది ముమ్మటికి హరీష్‌ రావు చొరవనే. ఇక సీఎంఆర్‌ఎఫ్‌ విషయంలో అయితే హరీష్‌ రావు చరిత్ర సృష్టించారు అని చెప్పుకోవాలి. తన సిద్దిపేట నియోజకవర్గ మాత్రమే కాకుండా తెలంగాణలో అన్ని ప్రాంతాల వారికి కొన్ని సందర్భాల్లో తన పరిధి దాటి మరి సహాయం చేసేవారు. అందువల్లే ఆయనను దేవుడు అని కొనియాడుతుంటారు.. ఖమ్మం జిల్లా కల్లూరు మండలంలోని చిన్న కోరుకొండిలో నామ అనే వ్యక్తి కాలేయ సంబంధ వ్యాధితో మంచాడవు. ఆర్థికంగా కుటుంబం కూడా చితికిపోయింది. ఏం చేయాలో తెలియదు.. ఈ క్రమంలో తనకు తెలిసిన వారి ద్వారా ఆయన కార్యాలయాన్ని సంప్రదించారు. హరీష్‌ రావు వ్యక్తిగత కార్యదర్శి బీసగోని సిద్ధార్థ ఆ పేషంట్‌ వివరాలు తెలుసుకున్నారు. వెంటనే నిమ్మ లోకి పంపించారు. దాదాపు అక్కడ 20 రోజుల పాటు అతడు చికిత్స పొందాడు. ఆ తర్వాత కోలుకున్నాడు. ఇప్పుడు స్వామి తన పనులు తాను చేసుకుంటున్నాడు. అంతేకాదు కుటుంబానికి ఆర్థికంగా అందగా ఉంటున్నాడు. ఇలాంటివి చెప్పుకుంటూ పోతే ఆరోగ్య శాఖ మాజీ మంత్రి ఘనతలు కోకొల్లలు.రాజకీయ స్వాధ్యం కోసం.. ఇంకా ఇతర లక్ష్యాల కోసం కొంతమంది హరీష్‌ రావును విమర్శిస్తూ ఉండవచ్చు. పైకాచిక ఆనందం పొందుతూ ఉండవచ్చు. కానీ పార్టీతో సంబంధం లేకుండా.. అభిమానిస్తారు. తెలంగాణలో ఏ ప్రాంతానికి వెళ్లిన సిద్దిపేట ప్రజల మాదిరిగానే ఆయనను ఆదరిస్తారు. ఒక నాయకుడు ఈ స్థాయికి వచ్చాడు అంటే కచ్చితంగా అతడు చేసిన మంచి పనులే దీనికి కారణం. ఇలాంటి పనులు హరీష్‌ రావు చాలా చేశారు. హోర్ల పర్కింగ్‌ మినిస్టర్‌ గా పేరుపొందారు.. ఈ సువిశాల తెలంగాణ రాష్ట్రంలో ఎంతోమంది మంత్రులయ్యారు. ఎంతోమంది ఎమ్మెల్యేలు కూడా అయ్యారు. కానీ కొందరు మాత్రమే వాటికి వన్నె తీసుకొచ్చారు. ఆలాంటివారిలో హరీష్‌ రావు అగ్రస్థానంలో ఉంటారు. హరీష్‌ రావు ఒక వ్యక్తిగా తన ప్రస్థానాన్ని మొదలుపెట్టే.. ఒక వ్యవస్థగా తన పరిణామాన్ని అభివృద్ధి చేసుకున్నారు.

ఆ భూములు తెలంగాణ ప్రభుత్వానికి

బదలాయించాలి

-మొదటిపేజీ తరువాయి

వర్షంతి సందర్భంగా ఆమె చిత్రపటానికి పూలమాల వేసి నివాళి అర్పించారు. తెలంగాణ గడ్డపై దొరల అహంకారానికి, నిరంకుశత్వానికి వ్యతిరేకంగా 80 ఏళ్ల క్రితమే జంగ్ సైరన్ ఊదిన యోధురాలు అని తెలిపారు. నమ్మక్క, సారలమ్మ, చాకలి బలమ్మ స్ఫూర్తితోనే తెలంగాణ తల్లి విగ్రహాన్ని రూపొందించినట్లు గుర్తుచేశారు.

దోచుకున్న సొమ్మునంతా కక్కిస్తాం...

పేదలకు లందిస్తాం..

-మొదటిపేజీ తరువాయి

లేపని పేర్కొన్నారు. గత ప్రభుత్వం రాష్ట్రాన్ని పూర్తిగా ఖానీ చేస్తుందని ఆరోపించారు. రాజకీయ కక్ష సాధింపు చర్యలకు తాము పాల్పడమని, చట్ట ప్రకారమే అన్ని జరుగుతాయని మంత్రి కోమటిరెడ్డి వెంకట్ రెడ్డి తెలిపారు. కమిటీల ప్రకారమే నిర్ణయాలు ఉంటాయని, ఒక్కో కమిటీ రిపోర్ట్ వచ్చాక దోషులపై చర్యలు తీసుకుంటామని పేర్కొన్నారు. ఇఫ్ - 1 రేసులో క్యాబినెట్ తీర్మానం లేకుండా విదేశీ కంపెనీలకు ఇవ్వడం.. ఎలక్షన్ బాండ్లు బీఆర్ఎస్ పార్టీకి వచ్చినట్లు ఆధారాలు ఉన్నప్పుడు ఎవరు ఆపినా వారి అరెస్టులు ఆగవని ఆయన స్పష్టం చేశారు.

పోటీ పరీక్షల విషయంలో గత ప్రభుత్వ వైఖరినే

కాంగ్రెస్ కొనసాగిస్తోంది

-మొదటిపేజీ తరువాయి

కూడిన విధానాలను అవలంబించిందని ఆరోపించారు. లక్షలాది మంది నిరుద్యోగ యువత ఉద్యోగ నోటిఫికేషన్ల కోసం ఎదురుచూస్తున్నారని, ఈ తీర్పు ద్వారా వారికి న్యాయం జరిగే అవకాశం ఉందన్నారు. గత భారత రాష్ట్ర సమితి మాయంలో పేవర్ లీకేజీ ఘటనలతో వేలాది మంది విద్యార్థులకు తీవ్ర అన్యాయం జరిగిందని, అదే పరంపరను కాంగ్రెస్ ప్రభుత్వం కొనసాగిస్తోందని విమర్శించారు.

మరో మూడు రోజులు వానలే వానలు

-మొదటిపేజీ తరువాయి

హెచ్చరికలు జారీ చేసింది. తీరం వెంబడి గంటకు 40 -60 కి.మీ వేగంతో ఈడుగుగాలులు వీయనున్నాయి. ప్రజలు చెట్ల క్రింద, శిథిలావస్థలో ఉన్న భవనాలు, హోర్డింగ్స్ వద్ద ఉండరాదని, మరింత అప్రసవతంగా ఉండాలని విపత్తుల నిర్వహణ సంస్థ మేనేజింగ్ డైరెక్టర్ ప్రఖర్ జైన్ సూచించారు.తూర్పు దిశలో ఈశాన్య బంగాళాఖాతం వరకు రుతుపవన ద్రోణి కొనసాగుతుంది. మరోవైపు దక్షిణ ఒడిస్సా సమావంలోని ఉత్తర కోస్తా ఆంధ్ర ప్రాంతంలో నగటు సముద్రమట్టం నుండి 4.5 కి.మీ ఎత్తులో చక్రవాక అవర్షం కొనసాగుతుంది. ఈ రోజు తెలంగాణలోని ఆదిలాబాద్, కొమరంభీం అసిఫాబాద్, మంచిర్యాల, నిర్మల్, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాబాద్, వరంగల్, హన్మకొండ, జనగాం, సిద్దిపేట, రంగారెడ్డి, హైదరాబాద్, మేడ్చల్ మల్కాజిగిరి జిల్లాలలో అక్కడక్కడ భారీ వర్షం కురిసే అవకాశం ఉంది.రేపు ఆదిలాబాద్, కొమరం భీం, మంచిర్యాల, నిర్మల్, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజి గిరి, వికారాబాద్, సంగారెడ్డి, మెదక్, కామారెడ్డి జిల్లాలలో అక్కడక్కడ భారీ వర్షం కురిసే అవకాశం ఉన్నట్లు వాతావరణ కేంద్రం తెలిపింది. ఇక ఈ రోజు, రేపు తెలంగాణ లోని కొన్ని జిల్లాలలో అక్కడక్కడ గంటకు 40 కిలోమీటర్ల వేగంతో బలమైన గాలులతో భారీ వర్షం కురిసే అవకాశం ఉన్నట్లు వెల్లడించింది.

హైదరాబాద్‌లో పలు చోట్ల భారీ వర్షం

నగరంలో వాతావరణం ఒక్కసారిగా మారిపోయింది. ఉదయం నుంచి మధ్యాహ్నం వరకు ఎండ కాసింది. అకస్మాత్తుగా భారీ వర్షం మొదలైంది. నగరంలో పలు చోట్ల వర్షం కురుస్తోంది. బంజారాహిల్స్, జూబిలీహిల్స్, పంజాగుట్టలో వర్షం వడుతోంది. గచ్చిబౌలి, కొండాపూర్, షేక్‌పేటలో కుండపోత వర్షం కురిసింది. తెలంగాణలో రాబోయే నాలుగు రోజుల పాటు ఉరుములతో కూడిన వర్షాలు పడే అవకాశం ఉందని వాతావరణ శాఖ వెల్లడించింది. హైదరాబాద్‌లో కృత్తిమలోనిబన్ మేఘాలు ఏర్పడి కొన్ని చోట్ల కుండపోత వర్షం కురిసింది. సెప్టెంబర్‌లో ఉష్ణోగ్రతలు అధికంగా నమోదు కావడంతో పాటు.. వర్షపాతం కూడా ఎక్కువగా నమోదయ్యే అవకాశాలు ఉన్నాయని వాతావరణ శాఖ పేర్కొంది. రాష్ట్రంలో పలు జిల్లాల్లో తేలికపాటి నుంచి మోస్తరు వర్షాలకు ఛాన్స్ ఉందని బఎండి వెల్లడించింది. కామారెడ్డి, జనగామ, ఆదిలాబాద్, జగిత్యాల, కరీంనగర్, ఖమ్మం, కొమరం భీం అసిఫాబాద్, మహబూబాబాద్, మంచిర్యాల, మేడ్చల్ మల్కాజిగిరి, నిర్మల్, నిజామాబాద్, రాజన్న సిరిసిల్ల, రంగారెడ్డి, సంగారెడ్డి, సిద్దిపేట, వికారాబాద్, యాదాద్రి భువనగిరి, ఉమ్మడి వరంగల్ జిల్లాల్లో తేలికపాటి వర్షం కురిసే అవకాశం ఉందని వాతావరణ శాఖ పేర్కొంది.

బోధన్‌లో ఉగ్ర కలకలం..

వెలుగులోకి సంచలన విషయాలు

నిజామాబాద్: బోధన్‌లో ఉగ్రవాదుల కదలికలు కలకలం సృష్టించాయి. పట్టణంలో ఉగ్రవాది ఉంటున్నట్లు సమాచారం అందుకున్న ఢిల్లీ పోలీసులు దాడి చేసిన అతడిని అదుపులోకి తీసుకున్నారు. ఉగ్రవాది పట్టణంలోని అనీసనగర్‌కు చెందిన డ్యానిష్ అనే వ్యక్తిగా పోలీసులు గుర్తించారు. అతడి నుంచి ఓ తుపాకీ స్వాధీనం చేసుకున్నట్లు పేర్కొన్నారు. డ్యానిష్ అదుపులోకి తీసుకుని ప్రశ్నిస్తున్న సమయంలో కీలక విషయాలు బయటపడ్డాయని పోలీసులు వెల్లడించారు. తెలగిష్కు బన్స్ ఉగ్రవాదులతో సంబంధాలు ఉన్నట్లు గుర్తించినట్లు పోలీసులు తెలిపారు. రూర?౦డ్‌లోని రాంచెలో బాంబు బ్లాస్టింగ్‌కు కుట్రలు వస్తుతున్నట్లు పేర్కొన్నారు. అతను ఇచ్చిన సమాచారం మేరకు బోధన్‌లోని పలు చోట్ల తనిఖీలు నిర్వహించినట్లు చెప్పారు. మరింత సమాచారం కోసం అతడిని విచారించాల్సి ఉందని ఢిల్లీ నిఘా వర్గాలు స్పష్టం చేశాయి. అయితే.. బోధన్‌లో డ్యానిష్ ఒక్కడే ఉన్నాడా.? డ్యానిష్ ఒక్కడే ఉంటే తనకి చేతికి తుపాకీ ఎలా వచ్చింది...? రూర?౦డ్‌లాగానే.. తెలంగాణలో కూడా ఏమైనా బాంబు బ్లాస్టింగ్ ప్లాన్ చేశాడా..? రాష్ట్రంలో డ్యానిష్ లాంటి ఉగ్రవాదులు ఇంకా ఉన్నారా..? అనే సందేహాలు ప్రజలను కలవరపాటుకు గురిచేస్తున్నాయి.

జూబ్లిహిల్స్ నుంచి భారత రాష్ట్ర సమితి జైత్రయాత్ర

మళ్లీ ప్రారంభం కావాలి: కేటీఆర్

హైదరాబాద్: అక్టోబర్ చివరి వారం లేదా నవంబర్ మొదటి వారంలో జూబ్లిహిల్స్ ఉపఎన్నిక ఉంటుందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. తెలంగాణ భవన్‌లో జూబ్లిహిల్స్ కార్యక్రమ సమావేశం నిర్వహించారు. కార్యక్రమంలో మాజీ మంత్రి గంగుల కమలాకర్, దివంగత ఎమ్మెల్యే మాగంటి గోపీనాథ్ నతీమణి సునీత పాల్గొన్నారు. ఈ సందర్భంగా కేటీఆర్ మాట్లాడుతూ.. మాగంటి సునీతకు అందరి ఆశీర్వాలు ఉంటాయని ఆశిస్తున్నామన్నారు. జూబ్లిహిల్స్ ఉపఎన్నికలో భారీ మెజారిటీతో పార్టీని గెలిపించడమే గోపీనాథ్‌కు సరైన నివాళి అని పేర్కొన్నారు. ఓటుకు రూ.5 వేలు పంపితే గెలుస్తామని కాంగ్రెస్ నేతలు అనుకుంటున్నారని ఎద్దేవా చేశారు. ఇచ్చిన హామీలు ఒక్కటి కూడా కాంగ్రెస్ ప్రభుత్వం అమలు చేయలేదని విమర్శించారు. సీఎం సోదరుడు చెరువులో ఇళ్లు కట్టినా హైద్రా వెళ్లదని.. కానీ పేదల బస్టీలకు వెళ్లి ఇళ్లు కాలగొడతారని విమర్శించారు. “ఉపఎన్నిక కోసం సర్వేలు చేయిస్తున్నాం.. నియోజకవర్గంలో పార్టీ పరిస్థితి బాగుంది. కొన్ని బస్టీల్లో వెనకంజలో ఉన్నాం. అందరూ కలిసికట్టుగా పనిచేసి పార్టీ గెలుపు కోసం కృషి చేయాలి. ఓటర్ల జాబితాలో దొంగ ఓట్లు ఉంటే తొలగించాలి.. లేనివారిని చేర్చాలి. ఓటు వేయకపోతే సంక్షేమ పథకాలు బంద్ చేస్తామని.. ఇళ్లు కులుస్తామని అంటారు. పేదలకు ఇవ్వడానికి దబ్బాలు లేవు కానీ మూసీ ప్రాజెక్టుకు దబ్బాలు ఉన్నాయట. కేసీఆర్ మళ్లీ సీఎం కావాలంటే జూబ్లిహిల్స్ ఉపఎన్నికలో సత్తా చూపాలి. కాంగ్రెస్ ప్రభుత్వంలో ఒక్క మైనార్టీ మంత్రి కూడా లేరు. జూబ్లిహిల్స్ నుంచి భారత రాష్ట్ర సమితి జైత్రయాత్ర మళ్లీ ప్రారంభం కావాలి” అని కేటీఆర్ అన్నారు.



వంకాయతో ఈ సమస్యలకు చెక్ !

వంకాయల్లో ఉండే యాంటీ ఆక్సిడెంట్లు శరీరంలో ఉండే ఫ్రీరాడికల్స్ ను నశింపజేసి క్యాన్సర్ వంటి ప్రాణాంతక వ్యాధుల బారిన పడకుండా కాపాడడంలో సహాయపడతాయి. వంకాయలో పిండి పదార్థాలు, ఫైబర్ సమృద్ధిగా ఉంటాయి. వంకాయలోని పొటాషియం శరీరంలోని హైడ్రేట్లను తొలగించి గుండె సమస్యలను నివారిస్తుంది. వంకాయ శరీరంలో కొవ్వులను కరిగిస్తుంది. వంకాయ ఆరోగ్యానికి చాలా మంచిది. విటమిన్లు, ఖనిజాలతో నిండి ఉంది. పలు రకాల ఆరోగ్య సమస్యలు రాకుండా చెక్ పెట్టాల్సినవి పోషకాహార నిపుణులు చెబుతున్నారు. వంకాయ తినటం వల్ల గుండె సమస్యలకు అడ్డుకట్ట వేయవచ్చు. ఇది కొలెస్ట్రాల్, ట్రిగ్లైజరైడ్లను తగ్గిస్తుంది. గుండె జబ్బులకు ప్రధాన కారణమయ్యేవాటి నుంచి కాపాడుతుంది. వంకాయలో ఫైబర్ అధికంగా ఉంటుంది. ఇది జీర్ణవ్యవస్థను మెరుగుపరుస్తుంది. వంకాయ తీసుకోవటం వల్ల గ్లూకోజ్ శోషణను నెమ్మదిస్తుంది. రక్తంలో చక్కెర అకస్మాత్తుగా పెరగదు. మధుమేహ వ్యాధిగ్రస్తులు తమ ఆహారంలో వంకాయను చేర్చుకుంటే మంచి ఫలితాలు పొందొచ్చు. వంకాయల్లో ఉండే యాంటీ ఆక్సిడెంట్లు శరీరంలో ఉండే ఫ్రీరాడికల్స్ ను నశింపజేసి క్యాన్సర్ వంటి ప్రాణాంతక వ్యాధుల బారిన పడకుండా కాపాడడంలో సహాయపడతాయి. వంకాయలో పిండి పదార్థాలు, ఫైబర్ సమృద్ధిగా ఉంటాయి. వంకాయలోని పొటాషియం శరీరంలోని హైడ్రేట్లను తొలగించి గుండె సమస్యలను నివారిస్తుంది. వంకాయ శరీరంలో కొవ్వులను కరిగిస్తుంది. వంకాయలోని ఫోలేట్, పొటాషియం, మెగ్నీషియం, విటమిన్ బీ3, బీ6, బీటా కేరోటీన్, యాంటీఆక్సిడెంట్లు తదితర పోషకాలు గుండెపోటు ముప్పును తగ్గిస్తాయి. రక్త ప్రవాహాన్ని మెరుగుపరుస్తాయి. వంకాయ తినడం బరువు తగ్గడానికి చాలా మంచిది. ఇది కొవ్వు బర్నింగ్ రేటును మరింత పెంచుతుంది. టైప్-2 మధుమేహం రోగుల రక్తంలోని చక్కెర (గ్లూకోజ్) స్థాయిని తగ్గించడంలో వంకాయ బాగా పనిచేస్తుంది. రక్త ప్రవాహాన్ని మెరుగుపరుస్తుంది.

అదే పనిగా ఆవలింతలు వస్తున్నాయా?



ఆవలింత అనేది సాధారణంగా అందరికీ ఉంటుంది..కానీ, ఇది ఎప్పుడు, ఎందుకు వస్తుందోనని మీరెప్పుడైనా ఆలోచించారా? సాధారణంగా ఎవరైనా ఆవలిస్తే అది నిద్రకు సంకేతంగా భావిస్తారు. మీ పక్కన ఉన్నవారు ఆవలించినా మీకు ఆవలింతలు వస్తాయి. అలాగే, కొంతమందికి తరచుగా ఆవలింతలు వస్తుంటాయి. అలసట ఎక్కువగా ఉండటం వల్ల ఆవలింతలు వస్తాయి. తగినంత విశ్రాంతి లేకపోవడం, బాగా అలసిపోవడం కారణంగా నిరంతరం ఆవలింతలు వస్తాయని ఆరోగ్య నిపుణులు చెబుతున్నారు.. నిద్రలేమి కూడా ఆవలింతలు రావడానికి కారణం. మీకు నిరంతరం ఆవలింతలు వస్తున్నాయంటే మీ శరీరం మరింత విశ్రాంతి కోరుకుంటుందని అర్థం. స్లీప్ ఆప్టియా, నార్మాలెప్సీ వంటి నిద్ర సమస్యల వల్ల సరిగా నిద్రపట్టదు. దీని వల్ల ఆవలింతల ఎక్కువగా వస్తాయి. అందోళన, డిప్రెషన్ వంటి మానసిక సమస్యల వల్ల కూడా ఆవలింతలు ఎక్కువగా వస్తాయని నిపుణులు అంటున్నారు.. కాబట్టి అందోళన, కుంగబాటుతనం తగ్గించుకోవాలని సూచిస్తున్నారు. ఒత్తిడి వల్ల అనేక అనారోగ్య సమస్యలు వస్తాయి. ఒత్తిడి అధికంగా ఉన్నప్పుడు ఆవలింతలు ఎక్కువగా వస్తాయి. అంతేకాదు..నాడీ సంబంధిత సమస్యల వల్ల కూడా ఆవలింతలు ఎక్కువగా వస్తాయని నిపుణులు చెబుతున్నారు.. మీకు అదే పనిగా ఆవలింతలు వస్తే నాడీ వ్యవస్థను కాపాడుకోవాలని సూచిస్తున్నారు. ఎక్కువగా వచ్చే ఆవలింతలు గుండె సమస్యలకు సంకేతంగా ఉంటాయి. ఛాతీ నొప్పితో పాటు ఆవలింతలు ఉంటే వైద్యుణ్ణి కలవండి. రక్తంలో చక్కెర స్థాయిలు తగ్గడం వల్ల కూడా ఆవలింతలు వచ్చే అవకాశం ఉంది. కాబట్టి రక్తంలో సరైన చక్కెర స్థాయిలను మెయింటేన్ చేయండి. అలాగే, సరిపడా నీరు తాగకపోవడం వల్ల కూడా ఆవలింతలు వస్తాయని నిపుణులు చెబుతున్నారు.. డీహైడ్రేషన్ వల్ల అదేపనిగా ఆవలింతలు వస్తాయని అంటున్నారు.. ఇలాంటిప్పుడు ఎక్కువగా నీరు తాగాలని సూచిస్తున్నారు.

తాటి మిఠాయి ఆరోగ్య ప్రయోజనాలు

ఆసియా, ఆఫ్రికా, అమెరికాలోని కొన్ని ప్రాంతాలలో ఉపయోగించే తాటి బెల్లం ప్రధానంగా అనేక ఆహార పదార్థాలలో ఉపయోగించబడుతుంది. ఒకప్పుడు అందరి వంటగదిలో బెల్లం దొరికేది. అంతర్జాతీయంగా ప్రసిద్ధి చెందిన ఈ బెల్లం నేటికీ దాని డిమాండ్ తగ్గలేదు. కానీ నేటి తరానికి దాని గురించి తెలియదు. తాటి బెల్లం అద్భుతమైన రుచిని కలిగి ఉంటుంది. తాటి బెల్లం తయారీ ప్రక్రియలో ఎటువంటి రసాయనాలను ఉపయోగించరు. కాబట్టి, ఇది సహజ చక్కెర. ఇందులో చక్కెర కంటే తక్కువ చక్కెర ఉంటుంది. తాటి బెల్లం ఆరోగ్యానికి చాలా ప్రయోజనకరంగా ఉంటుంది. బెల్లం రక్తహీనతకు చాలా ఉపయోగకరంగా ఉంటుందని చాలా మందికి తెలియదు. బెల్లంలో ఉండే ఐరన్ కంటెంట్ రక్తంలో హిమోగ్లోబిన్ స్థాయిని నిర్వహించడానికి సహాయపడుతుంది. కంటి చూపు మెరుగుపడటానికి బెల్లం పాలలో కలిపి తింటే. కాల్షియం, పొటాషియం పుష్కలంగా ఉండే తాటి బెల్లం పాలు ఎముకలు, దంతాలను బలోపేతం చేస్తుంది. బెల్లం తినడం వల్ల కలిగే మరో ముఖ్యమైన ప్రయోజనం ఏమిటంటే జీర్ణ రుగ్మతల నుండి ఉపశమనం కలిగించే సామర్థ్యం దీనికుంది. ఇది జీర్ణ ఎంజైమ్లను సక్రియం చేయడమే కాకుండా ప్రేగు కదలికలను నియంత్రిస్తుంది. మలబద్ధకం, అజీర్ణం నుండి ఉపశమనం కలిగిస్తుంది. చాలా మంది పిల్లలు నోటి పూతలతో బాధపడుతున్నారు. గాయం మీద పిలకులు, బెల్లం పొడి పూయడం వల్ల నొప్పి నుండి ఉపశమనం లభిస్తుంది. నోటి పూతలు కూడా తగ్గుతాయి. గతంలో, జలుబు ఉన్న పిల్లలకు మందు ఇవ్వడానికి బదులుగా, వారు వారికి బెల్లం తినిపించేవారు. ఇది జలుబు నుండి ఉపశమనం కలిగిస్తుంది. ఇది శ్లేష్మాన్ని పురుపుగా చేస్తుంది. పేరుకుపోయిన శ్లేష్మాన్ని తొలగిస్తుంది. నల్ల మిరియాలు, నెయ్యితో బెల్లం కలిపి తాగడం వల్ల గొంతు నొప్పి తగ్గుతుంది. తాటి బెల్లం తరచూ తినడం వల్ల ఇది కాల్షియాన్ని శుభ్రపరుస్తుంది. మీ శరీరంలోని వ్యర్థాలను బయటకు పంపుతుంది. రక్తాన్ని శుభ్రపరుస్తుంది. శరీరానికి అవసరమైన రోగనిరోధక శక్తిని పెంచుతుంది. తాటి బెల్లం మీ పొట్టను శుభ్రపరుస్తుంది. పేగులు బాగా పనిచేయడానికి సహాయపడుతుంది.



సరిగ్గా ఆకలిగా వేయట్లేదా? ఆ వ్యాధికి సంకేతం కావచ్చు

సరిగ్గా ఆకలి వేయకపోవడం, కొద్ది తిన్నా కడుపు నిండినట్లు అనిపించడం వంటి సమస్యలను ఈ మధ్యా చాలా మంది ఎదుర్కొంటున్నారు. ఈ సమస్య వెనుక అనేక కారణాలు ఉన్నప్పటికీ, విటమిన్ బి1 (థియామిన్) లోపం ప్రధాన కారణాలలో ఒకటి అని ఆరోగ్య నిపుణులు, యుఎస్ నేషనల్ సెంటర్ ఫర్ బయోటెక్నాలజీ ఇన్స్టిట్యూట్ నివేదికలు చెబుతున్నాయి. శరీరంలో జీవక్రియ సరిగ్గా జరగడానికి విటమిన్ బి1 చాలా అవసరం. మనం తినే ఆహారాన్ని శక్తిగా మార్చడంలో ఇది ముఖ్యమైన పాత్ర పోషిస్తుంది. శరీరంలో ఈ విటమిన్ స్థాయి తగ్గినప్పుడు, జీవక్రియ మందగిస్తుంది. దీనివల్ల ఆకలి లేకపోవడం, అలసట, బలహీనత వంటి సమస్యలు వస్తాయి. అలాగే విటమిన్ బి1 లోపం ఆకలిని తగ్గించడమే కాకుండా, శరీరంలోని నాడీ వ్యవస్థ, జీర్ణవ్యవస్థ, కండరాల పనితీరును కూడా ప్రభావితం చేస్తుంది. ఇది మానసిక గందరగోళం, చిరాకు మరియు ఏకాగ్రత లేకపోవడం వంటి సమస్యలకు దారితీస్తుంది. ఈ సమస్య ఎక్కువగా వృద్ధులలో కనిపిస్తున్నప్పటికీ, యువతలో కూడా దీని ప్రభావం పెరుగుతోంది. విటమిన్ బి1 లోపాన్ని అధిగమించడానికి సరైన ఆహారాన్ని తినడం చాలా ముఖ్యం. దీని కోసం, మీ రోజువారీ ఆహారంలో ఈ క్రింది పదార్థాలను చేర్చండి. తృణధాన్యాలు, చిక్కుళ్ళు: ఇవి విటమిన్ డీ1 యొక్క మంచి వనరులు. ఆకుకూరలు: పాలకూర, బ్రోకలీ వంటి ఆకుకూరల్లో థియామిన్ పుష్కలంగా ఉంటుంది వీటిని ఆహారంలో చేర్చుకోవడం ద్వారా ఈ లోపాన్ని దూరం చేయవచ్చు గింజలు, ఎండిన పండ్లు: విటమిన్ బి1 వాల్ నట్స్, వేరుశనగలు, పొద్దుతిరుగుడు విత్తనాలలో లభిస్తుంది. మాంసాహారం: ఈ విటమిన్ లోపాన్ని చేపలు, చికెన్ వంటి మాంసాహార ఆహారం ద్వారా కూడా భర్తీ చేయవచ్చు గమనిక: ఈ సమస్య డైట్ పాటించడం ద్వారా తగ్గకపోతే, మీరు వైద్యుడిని సంప్రదించి సప్లిమెంట్లు తీసుకోవచ్చు. అయితే, వైద్యుడిని సంప్రదించకుండా మీరు మీరే ఎటువంటి సప్లిమెంట్లను తీసుకోకూడదు. సరైన జీవనశైలి, ఒత్తిడిని తగ్గించడం, తగినంత నిద్రపోవడం కూడా ఆకలిని పెంచడానికి సహాయపడుతుంది. మీకు ఈ సమస్యలు చాలా కాలంగా ఉంటే, నిపుణుడిని సంప్రదించడం మంచిది.





'టూమచ్' విత్ కాజోల్ ట్వీంకిల్.. ఓటీటీ ప్రేక్షకుల కోసం బాలీవుడ్ నుంచి సరికొత్త టాక్ షో

బాలీవుడ్ అగ్ర తారలు కాజోల్, ట్వీంకిల్ ఖన్నా ఓటీటీలోకి అడుగుపెట్టబోతున్నారు. వీరిద్దరూ కలిసి ప్రైమ్ వీడియోలో ఒక కొత్త టాక్ షో హోస్ట్లుగా వ్యవహరించబోతున్నారు. "టూ మచ్ విత్ కాజోల్ అండ్ ట్వీంకిల్" పేరుతో రానున్న ఈ టాక్ షో కాఫీ విత్ కరణ్, బాలకృష్ణ అన్స్టాపబుల్ టాక్ షో లాగానే భారతదేశంలోని ప్రముఖ సెలబ్రిటీలతో ఇంటర్వ్యూలు చేయనుంది. మరోవైపు ఈ షోకి షారుఖ్ ఖాన్, అమీర్ ఖాన్, అజయ్ దేవగన్, అక్షయ్ కుమార్ వంటి స్టార్స్ అతిథులుగా రానున్నారని సమాచారం. ప్రముఖ ఓటీటీ వేదిక అమెజాన్ ప్రైమ్ వీడియోలో ఈ టాక్ షో రాబోతుండగా.. తాజాగా ఈ షో ట్రీమింగ్ తేదీని ప్రైమ్ ప్రకటించింది. ఈ షోని సెప్టెంబర్ 25 నుంచి ట్రీమింగ్ చేయబోతున్నట్లు ఎక్స్ వేదికగా వెల్లడించింది.



శివ కార్తికేయన్ సెన్సేషనల్ కామెంట్స్

కోలీవుడ్ స్టార్ హీరో శివ కార్తికేయన్ ఇటీవల 'మదరాసి' మూవీతో వచ్చి బ్లాక్ బస్టర్ హిట్ అందుకున్నారు. ఈ సినిమా బాక్సాఫీసు వద్ద భారీ కలెక్షన్లు రాబడుతూ రికార్డులు క్రియేట్ చేస్తోంది. ఇదిలా ఉంటే.. తాజాగా, ఓ ఇంటర్వ్యూలో పాల్గొన్న శివకార్తికేయన్ సెన్సేషనల్ కామెంట్స్ చేశాడు. "తమిళ సినిమాలు ఆ సంబరం చేరువలోకి ఉన్నాయని నేను అనుకుంటున్నాను. మరికొన్నేళ్లలో రూ. 1000 కోట్లు కలెక్షన్లు సాధిస్తాయని నమ్ముతున్నాను. చాలా తమిళ చిత్రాలు ఈ మార్క్స్ అందుకోలేకపోతున్నాయి. స్టోరీలో నాణ్యత లేకపోవడమో లేదా పాన్ ఇండియా సబ్జెక్ట్ కాకపోవడం వల్లనే దీనికి కారణం అనిపిస్తుంది. మూవీ క్వాలిటీ సంగతి పక్కనపెడితే టికెట్ రేట్లు కూడా తమిళనాడులో చాలా తక్కువగా ఉంటాయి. జెంగళూరు ముంబైలో ఉన్నట్లు ఇక్కడ ఉంటే 'జైలర్'కు 800-1000కోట్లు వచ్చి ఉండేవి. అలా అని టికెట్ రేట్లు పెంచమని నా ఉద్దేశం కాదు. మా సినిమాలు ఉత్తరాది ప్రేక్షకుల మనసులు గెలుచుకోవాల్సిన అవసరముందని నా అభిప్రాయం" అని చెప్పుకొచ్చాడు. ఇక ఈ విషయం తెలుసుకున్న నెటిజన్లు రకరకాల కామెంట్లు చేస్తున్నారు. శివకార్తికేయన్కు కొందరు సపోర్ట్ చేస్తుంటే మరికొందరు నెగెటివ్గా రియాక్ట్ అవుతున్నారు. ఇందరెక్కా తెలుగు ఇండస్ట్రీ గురించే మాట్లాడాడని అంటున్నారు.



క్రిష్-4కు లైన్ క్లియర్.. కానీ

బాలీవుడ్ సూపర్ స్టార్లలో ఒకడైన హృతిక్ రోషన్ ను త్వరలోనే కొత్త అవతారంలో చూడబోతున్నాం. పాతికేళ్ల కెరీర్లో హీరోగానే కనిపించిన అతను.. తొలిసారిగా దర్శకుడి అవతారం ఎత్తబోతున్నాడు. తాను హీరోగా, తన తండ్రి దర్శక నిర్మాతగా వచ్చిన బ్లాక్ బస్టర్ 'క్రిష్' ప్రాంజెటితో భాగంగా నాలుగో చిత్రాన్ని స్వయంగా హృతిక్ డైరెక్ట్ చేయబోతున్నాడు. ఈ ప్రాంజెటిలో తొలి మూడు చిత్రాలు కోయా మిల్గయా, క్రిష్, క్రిష్-3 ఒకదాని మించి ఒకటి హిట్లయ్యాయి. వీటిని డైరెక్ట్ చేసిన రాకేష్ రోషన్ చాలా విజ్ఞ కిందటే క్రిష్-4కు స్క్రిప్టు రెడీ చేశాడు. కానీ ఒకవైపు బడ్జెట్ సమస్యలు, మరోవైపు రాకేష్ రోషన్ ఆరోగ్య సమస్యలు ఈ సినిమాకు అడ్డంకిగా మారాయి. క్యాన్సర్ నుంచి కోలుకున్నాక కూడా ఈ సినిమాను పట్టాలెక్కించడానికి చాలా ప్రయత్నించాడు రాకేష్. కానీ ఆయన వల్ల కాలేదు. హృతిక్ మార్కెట్ స్థాయికి మించి ఖర్చు పెట్టాల్సి రావడంతో నిధులు సమకూరలేదు. బడ్జెట్ తగ్గిస్తే సినిమా చెడిపోతుందని రాకేష్ రాజీ వదలేదు. ఈలోపు ఆయనకు వయసు పెరిగి, ఓపిక తగ్గిపోయింది. దీంతో తాను ఆ సినిమాను డైరెక్ట్ చేయకూడదని నిర్ణయించుకున్నాడు. హృతిక్ కే బాధ్యతలు అప్పగించేశాడు.





క్యూరియాసిటీ పెంచుతున్న 'తెలుసు కదా'

టాలీవుడ్ యంగ్ హీరో సిద్ధు జొన్నలగడ్డ ఇటీవల 'జాక్' సినిమాతో ప్రేక్షకుల ముందుకు వచ్చాడు. కానీ ఈ మూవీ బాక్సాఫీసు వద్ద హిట్ అందుకోలేకపోయింది. అయినప్పటికీ హిట్ ప్లాన్ అని ఆలోచించకుండా సిద్ధు జొన్నలగడ్డ వరుస సినిమాలు అనౌన్స్ చేస్తున్నాడు. ప్రస్తుతం సిద్ధు జొన్నలగడ్డ, శ్రీనిధి శెట్టి, రాశిఖన్నా ప్రధాన పాత్రలో నటిస్తున్న లేటెస్ట్ మూవీ 'తెలుసు కదా'. వైవా హర్ష కీలక పాత్రలో కనిపించబోతున్నాడు. రొమాంటిక్ కామెడీ ఎంటర్టైనర్గా తెరకెక్కుతున్న ఈ చిత్రానికి నీరజ కోన దర్శకత్వం వహిస్తున్నారు. ఈ మూవీని పీపుల్ మీడియా బ్యానర్ పై టీజీ విశ్వ ప్రసాద్, టీజీ కృతి ప్రసాద్ నిర్మిస్తున్నారు. తమన్ సంగీతం అందిస్తున్నారు. ఇప్పటికే ఈ సినిమా నుంచి రిలీజ్ అయిన సాంగ్స్, పోస్టర్స్ నుంచి రెస్పాన్స్ ను దక్కించుకున్నాయి. అక్టోబర్ 17న థియేటర్స్ లోకి రాబోతున్న ఈ సినిమాకు సంబంధించిన వరుస అప్డేట్స్ రిలీజ్ చేస్తున్నాడు మూవీ మేకర్స్. తాజాగా, 'తెలుసు కదా' చిత్రబృందం ఈ చిత్రానికి సంబంధించిన అప్డేట్ రాబోతున్నట్లు ట్వీట్టర్ ద్వారా ప్రకటించారు. ఈ సినిమా టీజర్ సెప్టెంబర్ 11న ఉదయం 11:11 గంటలకు విడుదల కాబోతున్నట్లు తెలిపారు. అంతేకాకుండా సిద్ధు జొన్నలగడ్డ దూరంగా ఉండగా.. రాశి ఖన్నా శ్రీనిధి శెట్టి ముగ్గురు బాల్యనీలో నిర్మాని సరదాగా మాట్లాడుకుంటున్న పోస్టర్ షేర్ చేసి క్యూరియాసిటీ పెంచారు. ఈ పోస్ట్ కు "ప్రేమించడానికి జీవితం నీకు రెండు అప్పుడు ఇస్తుంది.. ఎవ్ యూ?" అనే క్యాప్షన్ జత చేశారు.

మాయమై.. మళ్లీ ఇన్నాళ్లకు

ఒక పెద్ద హిట్ ఇచ్చిన దర్శకుడికి.. తర్వాత అవకాశాల విషయంలో అసలే ఇబ్బంది ఉండదు. కానీ పెట్టుబడి మీద ఐదారు రెట్లు లాభం తెచ్చి పెట్టిన 'డీజే టిల్లు' సినిమాను డైరెక్ట్ చేసిన విమల్ కృష్ణ విషయంలో మాత్రం భిన్నంగా జరిగింది. ఆ సినిమా క్రిడిట్ మొత్తం హీరో కమ్ రైటర్ సిద్ధు జొన్నలగడ్డ ఖాతాలోకి వెళ్లిపోవడంతో విమల్ కెరీర్ ముందుకు సాగలేదు. 'డీజే టిల్లు' సీక్వెల్ తీయాలనుకున్నప్పుడు విమల్ పక్కకు వెళ్లిపోయాడు. అతడి స్థానంలోకి మల్లిక్ రామ్ వచ్చాడు. 'టిల్లు సీక్వెల్'ను ఎందుకు డైరెక్ట్ చేయట్లేదంటే తనకు చేరే కమిట్మెంట్లు ఉన్నట్లు చెప్పాడు విమల్. కానీ 'డీజే టిల్లు' వచ్చిన మూడేళ్ల వరకు విమల్ మరో సినిమా మొదలుపెట్టలేకపోయాడు. ఐతే ఎట్టకేలకు అతను కొత్త సినిమాను ప్రారంభించాడు. చిన్న చిన్న పాత్రలతో మొదలుపెట్టి లీడ్ రోల్ లో నటించిన 'సవరపల్లి' వెబ్ సిరీస్ తో మంచి పేరు సంపాదించిన రాగ్ మయర్.. విమల్ కృష్ణ కొత్త సినిమాలో హీరోగా చేస్తున్నాడు. ఇటీవల 'పరదా' సినిమాలో అనుపమ పరమేశ్వరన్ కు జోడీగా నటించిన రాగ్ మయర్ ను విమల్ ఒక ఫీచర్ ఫిలింలో ఫుల్ లెంగ్త్ హీరోగా పెట్టి సినిమా తీస్తున్నాడు. అల్లరి నరేష్ తో 'ఆ ఒక్కటి అడక్కు' సినిమా తీసిన చిలక ప్రొడక్షన్స్ ఈ సినిమాను నిర్మిస్తోంది. డ్రిల్లర్ చిత్రాలతో మంచి పేరు సంపాదించిన శ్రీ చరణ్ పాకాల ఈ సినిమాకు సంగీతం అందిస్తున్నాడు.



పావితీకల్ థ్రిల్లర్ స్టోరీతో 'భద్రకాళి'.. ట్రైలర్ రిలీజ్

తమిళ సంగీత దర్శకుడు కమ్ హీరో విజయ్ ఆంటోని వరసపెట్టి సినిమాలు తీస్తూనే ఉంటాడు. ఈ విధాని ఇప్పటికే 'మార్గ్' అనే మధుర్ మిస్టరీ థ్రిల్లర్ తో వచ్చాడు. ఇప్పుడు పావితీకల్ యాక్షన్ థ్రిల్లర్ జానర్ లో ఓ మూవీ చేశాడు. అదే 'భద్రకాళి'. రెక్క ప్రకారం సెప్టెంబరు 5నే థియేటర్స్ లోకి వచ్చేయాలి. కానీ 19వ తేదీకి వాయిదా పడింది. తెలుగు, తమిళంలో ఒకేసారి రిలీజ్ కానుంది. ప్రస్తుతం ప్రమోషన్స్ సాగుతున్నాయి. ఈ క్రమంలోనే తాజాగా తెలుగు ట్రైలర్ రిలీజ్ చేశారు. ట్రైలర్ బల్లీ చూస్తుంటే థ్రిల్లింగ్, పావితీకల్ అంశాలు కనిపిస్తున్నాయి. సమాజంలోని దుష్టశక్తుల అటకల్లించే శక్తివంతమైన వ్యక్తిగా విజయ్ ఆంటోని పాత్ర? ఉండనుందని అర్థమవుతోంది. ఈవారం 'మిరామ్', 'కిష్కంధపురి' లాంటి తెలుగు చిత్రాలు థియేటర్స్ లోకి రానున్నాయి. వచ్చే వారం రాబోతున్న 'భద్రకాళి'కి పెద్దగా పోటీ లేదు. మరి ఈ చిత్రం బాక్సాఫీస్ దగ్గర ఎలాంటి ఫలితం అందుకుంటుందో చూడాలి?